



भारत का राजपत्र

The Gazette of India

ਭਾਰਤ ਦਾ ਗੱਜ਼ਟ

असाधारण
 EXTRAORDINARY
 अਸाधारण
 भाग XIV - अनुभाग - 1
 PART - XIV - SECTION - 1
 भाग - XIV - अनुभाग - 1
 प्राधिकार से प्रकाशित
 PUBLISHED BY AUTHORITY
 मੰਤ्रा ਨਾਲ ਪ੍ਰਕਾਸ਼ਤ

सं. 5] नई दिल्ली,	बीरवार, 24 जून, 1999	/3 आषाढ़,	1921 (शक)	[खण्ड IX]
No.5] NEW DELHI,	THURSDAY, JUNE 24, 1999	/3 ASADHA,	1921 (SAKA)	[VOL. IX]
नं : 5] नवीं दिल्ली,	ਵੀਰਵਾਰ, 24 ਜੂਨ, 1999	/3 ਹਾੜ.	1921 (ਸਕ)	[ਜਿਲਦ IX]

विधि और न्याय मन्त्रालय
 (विधायी विभाग)
 नई दिल्ली, बीरवार, 24 जून 1999/3 आषाढ़, 1921 (शक)

(1) कर्मशीयल डाकूमेन्ट्स ऐवीडैन्स एक्ट, 1939 (2) फारन मैरिज एक्ट, 1969, (3) इन्डस्ट्रीयल डिसਪियूट्स (बैंकिंग एण्ड इनशोरेंस) एक्ट, 1949 (4) कोपरेटिव सोसाईटीज एक्ट, 1912 (5) पुलिस एक्ट, 1861 (6) इकनोमिक ओफेनिसिज (इनएप्लिकेवਿਲਟੀ ਑ਫ ਲਿਮਿਟੇਸ਼ਨ) एक्ट, 1974 (7) कच्चੀ ਮੈਮਨ एक्ट, 1938 (8) ऐਕਸਪਲੋਸਿਵ ਸਵਸਟਾਸਿਜ ਏਕ्ट, 1908 ਔਰ (9) ਇੰਡੀਯਨ ਕ੍ਰੀਸ਼ਨਚਨ ਮੈਰਿਜ ਏਕ्ट, 1972 ਕੇ ਪੰਜਾਬੀ ਅਨੁਵਾਦ ਰਾਸ਼ਟਰਪਤੀ ਕੇ ਪ੍ਰਾਧਿਕਾਰ ਸੇ ਪ੍ਰਕਾਸ਼ਿਤ ਕਿਯੇ ਜਾਤੇ ਹਨ ਔਰ ਪ੍ਰਾਧਿਕ੃ਤ ਪਾਠ (ਕੇਨ੍ਦ੍ਰੀਯ ਵਿਧਿ) ਅਧਿਨਿਯਮ, 1973 (1973 ਕਾ 50) ਕੀ ਧਾਰਾ 2 ਕੇ ਖਣਡ (ਕ) ਕੇ ਅਧੀਨ ਯੇ ਪੰਜਾਬੀ ਮੌਤ ਤਨਕੇ ਪ੍ਰਾਧਿਕ੃ਤ ਪਾਠ ਸਮੱਝੇ ਜਾਣਗੇ।

MINISTRY OF LAW AND JUSTICE
 (LEGISLATIVE DEPARTMENT)
 NEW DELHI, THURSDAY, JUNE 24, 1999/ASADHA 3, 1921 (SAKA)

The translations in Punjabi of (1) The Commercial Documents Evidence Act, 1939 (2) The Foreign Marriage Act, 1969 (3) The Industrial Disputes (Banking and Insurance Companies) Act, 1949 (4) The Co-operative Societies Act, 1912 (5) The Police Act, 1861 (6) The Economic Offences (Inapplicability of Limitation) Act, 1974 (7) The Cutchi Memons Act, 1938 (8) The Explosive substances Act, 1908 and (9) The Indian Christian Marriage Act, 1872 are hereby published under the authority of the President and shall be deemed to be the authoritative text thereof in Punjabi under clause (a) of Section 2 of the Authoritative Texts (Central Laws) Act, 1973 (50 of 1973).

ਕਾਨੂੰਨ ਅਤੇ ਨਿਆਂ ਮੰਤਰਾਲਾ

(ਵਿਧਾਨ ਵਿਭਾਗ)

ਨਵੀਂ ਦਿੱਲੀ, ਵੀਰਵਾਰ, 24 ਜੂਨ, 1999/3 ਹਾੜ, 1921 (ਸ਼ਬਦ)

(1) ਕਮਰਸ਼ੀਅਲ ਡਾਕੂਮੈਂਟਸ ਐਵੀਡੈਂਸ ਐਕਟ, 1939, (2) ਫਾਰਨ ਮੈਰਿਜ਼ ਐਕਟ, 1969, (3) ਇੰਡਸਟਰੀਅਲ ਡਿਸਪਿਊਟਸ (ਬੈਕਿੰਗ ਐਂਡ ਇੰਸੋਰੇੱਸ਼ਨ ਕੰਪਨੀਜ਼) ਐਕਟ, 1949, (4) ਕੋਆਪਰੇਟਿਵ ਸੋਸਾਇਟੀਜ਼ ਐਕਟ, 1912, (5) ਪੁਲਿਸ ਐਕਟ, 1861, (6) ਇਕਨਾਮਿਕ ਔਫੈਸੇਜ (ਇਨਐਪਲੀਕੇਬਲਟੀ ਆਫ਼ ਲਿਮੀਟੇਸ਼ਨ) ਐਕਟ, 1974, (7) ਕੱਚੀ ਮੈਮਨ ਐਕਟ, 1938, (8) ਐਕਸਪਲੋਸਿਵ ਸਬਸਟਾਂਸਜ਼ ਐਕਟ, 1908 ਅਤੇ (9) ਇੰਡੀਅਨ ਕ੍ਰਿਸਚੀਅਨ ਮੈਰਿਜ਼ ਐਕਟ, 1872 ਦੇ ਪੰਜਾਬੀ ਅਨੁਵਾਦ ਰਾਸ਼ਟਰਪਤੀ ਦੀ ਸੱਤਾ ਅਧੀਨ ਇਸ ਦੁਆਰਾ ਪ੍ਰਕਾਸ਼ਤ ਕੀਤੇ ਜਾਂਦੇ ਹਨ ਅਤੇ ਸੱਤਾਯੁਕਤ ਪਾਠ (ਕੇਂਦਰੀ ਕਾਨੂੰਨ) ਐਕਟ, (1973 ਦਾ 50) ਦੀ ਧਾਰਾ 2 ਦੇ ਖੰਡ (ੳ) ਅਧੀਨ ਉਨ੍ਹਾਂ ਦੇ ਪੰਜਾਬੀ ਵਿੱਚ ਸੱਤਾਯੁਕਤ ਪਾਠ ਸਮਝੇ ਜਾਣਗੇ।

ਪੁਲਿਸ ਐਕਟ, 1861

(1861 ਦਾ ਐਕਟ ਨੰ: 5)

[1 ਜੂਨ, 1998 ਤੱਕ ਸੋਧੇ ਅਨੁਸਾਰ]

[22 ਮਾਰਚ, 1861]

ਪੁਲਿਸ ਦੇ ਵਿਨਿਯਮਨ ਲਈ ਐਕਟ

ਪ੍ਰਸਤਾਵਨਾ ।

ਕਿਉਂਜੇ ਪੁਲਿਸ ਦੇ ਪੁਨਰਗਠਨ ਅਤੇ ਜੁਰਮ ਦੇ ਰੋਕਣ ਅਤੇ ਉਨ੍ਹਾਂ ਦੀ ਸੂਹ ਲਭਾਈ ਲਈ ਉਸਨੂੰ ਵਧੇਰੇ ਕਾਰਜ ਕੁਸ਼ਲ ਸਾਧਨ ਬਣਾਉਣਾ ਕਾਲ-ਉਚਿਤ ਹੈ; ਇਸ ਲਈ ਹੇਠ-ਲਿਖੇ ਅਨੁਸਾਰ ਇਹ ਐਕਟ ਬਣਾਇਆ ਜਾਂਦਾ ਹੈ :-

“ਤੁਹਾਨੂੰ ਨਿਰਣਾ
ਖੰਡ ।

1. ਇਸ ਐਕਟ ਵਿੱਚ ਹੇਠ-ਲਿਖੇ ਸ਼ਬਦਾਂ ਅਤੇ ਪਦਾਂ ਦਾ ਅਰਥ, ਜੇਕਰ ਵਿਸ਼ੇ ਜਾਂ ਪ੍ਰਸੰਗ ਵਿੱਚ ਕੋਈ ਗੱਲ ਅਜਿਹੇ ਅਰਥ ਕਢਣ ਦੇ ਵਿਰੁਧ ਨ ਹੋਵੇ, ਉਹ ਹੋਣਗੇ, ਜੋ ਉਨ੍ਹਾਂ ਨੂੰ ਦਿੱਤੇ ਗਏ ਹਨ, ਅਰਥਾਤ:-

“ਜ਼ਿਲ੍ਹੇ ਦਾ ਮੈਜਿਸਟਰੇਟ” ਸ਼ਬਦਾਂ ਦਾ ਮਤਲਬ ਹੋਵੇਗਾ ਉਹ ਮੁੱਖ ਅਫਸਰ ਜਿਸ ਤੇ ਜ਼ਿਲ੍ਹੇ ਦੇ ਕਾਰਜਪਾਲਕ ਪ੍ਰਸ਼ਾਸਨ ਦਾ ਭਾਰ ਹੈ ਅਤੇ ਜੋ ਮੈਜਿਸਟਰੇਟ ਦੀਆਂ ਸ਼ਕਤੀਆਂ ਦੀ ਵਰਤੋਂ ਕਰਦਾ ਹੈ, ਭਾਵੇਂ ਅਜਿਹੇ ਕਾਰਜਪਾਲਕ ਪ੍ਰਸ਼ਾਸਨ ਨਾਲ ਭਾਗੀਤ ਮੁੱਖ ਅਫਸਰ ਕਿਸੇ ਵੀ ਪਦ ਨਾਂ ਨਾਲ ਜਾਣਿਆ ਜਾਂਦਾ ਹੋਵੇ;

“ਮੈਜਿਸਟਰੇਟ” ਸ਼ਬਦ ਵਿੱਚ ਆਮ ਪੁਲਿਸ ਜ਼ਿਲ੍ਹੇ ਅੰਦਰ ਦੇ ਅਜਿਹੇ ਸਭ ਵਿਅਕਤੀ ਸ਼ਾਮਲ ਹੋਣਗੇ ਜੋ ਮੈਜਿਸਟਰੇਟ ਦੀਆਂ ਸਭ ਜਾਂ ਕਿਸੇ ਸ਼ਕਤੀਆਂ ਦੀ ਵਰਤੋਂ ਕਰਦੇ ਹਨ ;

“ਪੁਲਿਸ” ਸ਼ਬਦ ਵਿੱਚ ਅਜਿਹੇ ਸਭ ਵਿਅਕਤੀ ਸ਼ਾਮਲ ਹੋਣਗੇ ਜੋ ਇਸ ਐਕਟ ਅਧੀਨ ਭਰਤੀ ਕੀਤੇ ਜਾਣ ;

“ਆਮ ਪੁਲਿਸ-ਜ਼ਿਲ੍ਹਾ” ਸ਼ਬਦਾਂ ਵਿੱਚ ਕੋਈ ਪ੍ਰੈਜ਼ੀਡੈਂਸੀ, ਰਾਜ ਜਾਂ ਥਾਂ, ਜਾਂ ਕਿਸੇ ਪ੍ਰੈਜ਼ੀਡੈਂਸੀ, ਰਾਜ ਜਾਂ ਥਾਂ ਦਾ ਕੋਈ ਭਾਗ ਆਵੇਗਾ, ਜਿਸ ਵਿੱਚ ਇਸ ਐਕਟ ਨੂੰ ਪ੍ਰਭਾਵੀ ਬਣਾਉਣ ਦਾ ਹੁਕਮ ਕੀਤਾ ਜਾਵੇ;

“ਜ਼ਿਲ੍ਹਾ ਸੁਪਰਫੰਟ” ਅਤੇ “ਜ਼ਿਲ੍ਹਾ ਪੁਲਿਸ ਸੁਪਰਫੰਟ” ਸ਼ਬਦਾਂ ਵਿੱਚ ਕੋਈ ਅਜਿਹਾ ਸਹਾਇਕ ਜ਼ਿਲ੍ਹਾ ਸੁਪਰਫੰਟ ਜਾਂ ਹੋਰ ਵਿਅਕਤੀ ਸ਼ਾਮਲ ਹੋਵੇਗਾ ਜਿਸ ਨੂੰ ਕਿਸੇ ਜ਼ਿਲ੍ਹੇ ਵਿੱਚ ਇਸ ਐਕਟ ਅਧੀਨ ਜ਼ਿਲ੍ਹਾ ਪੁਲਿਸ ਸੁਪਰਫੰਟ ਦੇ ਸਭ ਜਾਂ ਕਿਸੇ ਕਰੱਤਵਾਂ ਦਾ ਪਾਲਣ ਕਰਨ ਲਈ ਰਾਜ ਸਰਕਾਰ ਦੇ ਆਮ ਜਾਂ ਵਿਸ਼ੇਸ਼ ਹੁਕਮ ਦੁਆਰਾ ਨਿਯੁਕਤ ਕੀਤਾ ਗਿਆ ਹੈ;

“ਸੰਪੱਤੀ” ਸ਼ਬਦ ਵਿੱਚ ਕੋਈ ਚੁੱਕਵੀ ਸੰਪੱਤੀ, ਧਨ ਜਾਂ ਮੁੱਲਵਾਨ ਸੀਕੁਰਿਟੀ ਸ਼ਾਮਲ ਹੋਵੇਗੀ ;

“ਵਿਅਕਤੀ” ਸ਼ਬਦ ਵਿੱਚ ਕੰਪਨੀ ਜਾਂ ਨਿਗਮ ਸ਼ਾਮਲ ਹੋਵੇਗੀ ;

“ਮਹੀਨਾ” ਸ਼ਬਦ ਦਾ ਮਤਲਬ ਹੋਵੇਗਾ ਕੈਲੰਡਰ ਮਹੀਨਾ ;

“ਡੰਗਰ” ਸ਼ਬਦ ਵਿੱਚ, ਸਿੰਗਦਾਰ ਡੰਗਰਾਂ ਤੋਂ ਇਲਾਵਾ, ਹਾਥੀ, ਉਠ, ਘੋੜੇ, ਗਧੇ, ਖੱਚਰ, ਭੇਡ, ਬਕਰੇ ਅਤੇ ਸੂਰ ਸ਼ਾਮਲ ਹੋਣਗੇ ।

ਪੁਲਿਸ ਫੋਰਸ ਦੇ ਅਧੀਨ ਰੈਕਾਂ ਪ੍ਰਤੀ ਹਵਾਲਿਆਂ ਦਾ ਅਰਥ ਇਹ ਕੱਢਿਆ ਜਾਵੇਗਾ ਕਿ ਉਹ ਹਵਾਲੇ ਉਸ ਫੋਰਸ ਦੇ ਡਿਪਟੀ ਸੁਪਰਫੰਟ ਦੇ ਰੈਕ ਤੋਂ ਥਲੇ ਦੇ ਮੈਬਰਾਂ ਪ੍ਰਤੀ ਹਵਾਲੇ ਹਨ ।

ਫੋਰਸ ਦਾ ਗਠਨ ।

2. ਇਸ ਐਕਟ ਦੇ ਪ੍ਰਯੋਗਨਾਂ ਲਈ, ਕਿਸੇ ਰਾਜ ਸਰਕਾਰ ਅਧੀਨ ਸਾਰੀ ਪੁਲਿਸ-ਅਮਲਾ ਇਕੇ ਪੁਲਿਸ-ਫੋਰਸ ਸਮੱਝੀ ਜਾਵੇਗੀ, ਅਤੇ ਯਥਾਗਤੀ ਭਰਤੀ ਕੀਤੀ ਜਾਵੇਗੀ ; ਅਤੇ ਉਹ ਅਫਸਰਾਂ ਅਤੇ ਜਵਾਨਾਂ ਦੀ ਅਜਿਹੀ ਗਿਣਤੀ ਤੋਂ ਸਿਲ ਕੇ ਬਣੇਗੀ, ਅਤੇ ਅਜਿਹੇ ਤਰੀਕੇ ਨਾਲ ਗਠਤ ਕੀਤੀ ਜਾਵੇਗੀ, ਜਿਵੇਂ ਰਾਜ ਸਰਕਾਰ ਦੁਆਰਾ, ਸਮੇਂ ਸਮੇਂ ਹੁਕਮ ਕੀਤਾ ਜਾਵੇਗਾ ।

ਇਸ ਐਕਟ ਦੇ ਉਪਬੰਧਾਂ ਦੇ ਤਾਬੇ, ਕਿਸੇ ਪੁਲਿਸ-ਫੋਰਸ ਦੇ ਅਧੀਨ ਰੈਕਾਂ ਦੇ ਮੈਬਰਾਂ ਦਾ ਵੇਤਨ ਅਤੇ ਸੇਵਾਂ ਦੀਆਂ ਹੋਰ ਸਭ ਸ਼ਰਤਾਂ ਅਜਿਹੀਆਂ ਹੋਣਗੀਆਂ ਜੋ ਰਾਜ ਸਰਕਾਰ ਦੁਆਰਾ ਤੈਅ ਕੀਤੀਆਂ ਜਾਣ ।

ਰਾਜ ਸਰਕਾਰ
ਵਿੱਚ ਅਧੀਖਣ
ਨਿਹਿਤ ਹੋਣਾ ।

3. ਕਿਸੇ ਆਮ ਪੁਲਿਸ ਜ਼ਿਲ੍ਹੇ ਭਰ ਵਿੱਚ ਪੁਲਿਸ ਦਾ ਅਧੀਖਣ, ਉਸ ਰਾਜ ਸਰਕਾਰ ਵਿੱਚ, ਜਿਸ ਦੇ ਅਧੀਨ ਅਜਿਹਾ ਜ਼ਿਲ੍ਹਾ ਹੈ, ਨਿਹਿਤ ਹੋਵੇਗਾ ਅਤੇ ਉਸ ਦੁਆਰਾ ਉਸ ਅਧੀਖਣ ਦੀ ਵਰਤੋਂ ਕੀਤੀ ਜਾਵੇਗੀ; ਅਤੇ ਜਿਵੇਂ ਇਸ ਐਕਟ ਦੇ ਉਪਬੰਧਾਂ ਅਧੀਨ ਅਖਤਿਆਰਤ ਕੀਤਾ ਜਾਵੇ ਉਸ ਦੇ ਸਿਵਾਏ, ਕਿਸੇ ਪੁਲਿਸ ਕਾਰਜ-ਕਰਤਾ ਦੀ ਥਾਂ ਛੈਣ ਜਾਂ ਕੰਟਰੋਲ ਕਰਨ ਦੀ, ਸ਼ਕਤੀ ਰਾਜ ਸਰਕਾਰ ਦੁਆਰਾ ਕਿਸੇ ਵਿਅਕਤੀ, ਅਫਸਰ ਜਾਂ ਅਦਾਲਤ ਨੂੰ ਨਹੀਂ ਦਿੱਤੀ ਜਾਵੇਗੀ ।

ਇਨਸਪੈਕਟਰ-
ਜਨਰਲ ਪੁਲਿਸ
ਆਦਿ ।

4. ਕਿਸੇ ਆਮ ਪੁਲਿਸ-ਜ਼ਿਲ੍ਹੇ ਭਰ ਵਿੱਚ ਪੁਲਿਸ ਦਾ ਪ੍ਰਸ਼ਾਸਨ ਇਕ ਅਫਸਰ ਵਿੱਚ ਜਿਸ ਨੂੰ ਇਨਸਪੈਕਟਰ-ਜਨਰਲ ਪੁਲਿਸ ਕਿਹਾ ਜਾਵੇਗਾ, ਅਤੇ ਅਜਿਹੇ ਡਿਪਟੀ ਇਨਸਪੈਕਟਰ-ਜਨਰਲਾਂ ਅਤੇ ਸਹਾਇਕ ਇਨਸਪੈਕਟਰ-ਜਨਰਲਾਂ ਵਿੱਚ, ਜਿਨ੍ਹਾਂ ਨੂੰ ਰਾਜ ਸਰਕਾਰ ਠੀਕ ਸਮਝੇ, ਨਿਹਿਤ ਹੋਵੇਗਾ ।

ਜ਼ਿਲ੍ਹੇ ਦੇ ਮੈਜਿਸਟਰੇਟ ਦੀ ਸਥਾਨਕ ਅਧਿਕਾਰਤਾ ਭਰ ਵਿੱਚ ਪੁਲਿਸ ਦਾ ਪ੍ਰਸ਼ਾਸਨ, ਅਜਿਹੇ ਮੈਜਿਸਟਰੇਟ ਦੇ ਆਮ ਕੰਟਰੋਲ ਅਤੇ ਨਿਦੇਸ਼ ਅਧੀਨ, ਜ਼ਿਲ੍ਹਾ ਸੁਪਰਡੰਟ ਅਤੇ ਅਜਿਹੇ ਸਹਾਇਕ ਜ਼ਿਲ੍ਹਾਂ ਸੁਪਰਡੰਟਾਂ ਵਿੱਚ, ਜਿਵੇਂ ਰਾਜ ਸਰਕਾਰ ਜ਼ਰੂਰੀ ਸਮਝੇ, ਨਿਹਿਤ ਹੋਵੇਗਾ ।

ਇਨਸਪੈਕਟਰ-ਜਨ-
ਰਲ ਦੀਆਂ ਸ਼ਕ-
ਤੀਆਂ ਦੀ ਵਰਤੋਂ ।

5. ਸਾਰੇ ਆਮ ਪੁਲਿਸ ਜ਼ਿਲ੍ਹੇ ਵਿੱਚ ਇਨਸਪੈਕਟਰ-ਜਨਰਲ ਪੁਲਿਸ ਨੂੰ ਮੈਜਿਸਟਰੇਟ ਦੀਆਂ ਪੂਰੀਆਂ ਸ਼ਕਤੀਆਂ ਹੋਣਗੀਆਂ; ਪਰ ਉਹ ਉਨ੍ਹਾਂ ਸ਼ਕਤੀਆਂ ਦੀ ਵਰਤੋਂ ਅਜਿਹੀਆਂ ਬੰਦਸ਼ਾਂ ਦੇ ਤਾਬੇ ਕਰੇਗਾ ਜੋ ਰਾਜ ਸਰਕਾਰ ਦੁਆਰਾ ਸਮੇਂ ਸਮੇਂ ਅਰੋਪੀਆਂ ਜਾਣ ।

6. ਨਿਰਸਤ ।

ਅਦਨਾਂ ਅਫਸਰਾਂ
ਦੀ ਨਿਯੁਕਤੀ, ਬਰ-
ਸਰਕਾਰ ਇਸ ਐਕਟ ਅਧੀਨ ਸਮੇਂ ਸਮੇਂ ਤੇ ਬਣਾਏ, ਪੁਲਿਸ ਦਾ ਇਨਸਪੈਕਟਰ-ਜਨਰਲ, ਪੁਲਿਸ ਦੇ ਡਿਪਟੀ

ਖਾਸਤਗੀ, ਆਦਿ । ਇਨਸਪੈਕਟਰ-ਜਨਰਲ, ਸਹਾਇਕ ਇਨਸਪੈਕਟਰ-ਜਨਰਲ ਅਤੇ ਜ਼ਿਲ੍ਹਾ ਸੁਪਰਡੰਟ ਕਿਸੇ ਸਮੇਂ ਅਧੀਨ ਰੈਕਾਂ ਦੇ ਅਜਿਹੇ ਕਿਸੇ ਪੁਲਿਸ ਅਫਸਰ ਨੂੰ ਬਰਖਾਸਤ, ਮੁਅੱਤਲ ਜਾਂ¹ ਅਵਉਨਤ ਕਰ ਸਕਣਗੇ ਜਿਸ ਨੂੰ ਉਹ ਆਪਣੇ ਕਰੱਤਵ ਨਿਭਾਉਣ ਵਿੱਚ ਅਵੇਸਲਾ ਜਾਂ ਅਣਗਹਿਲਾ ਸਮਝਣ ਜਾਂ ਉਸ ਦੇ ਲਈ ਅਯੋਗ ਸਮਝਣ, ਜਾਂ ਅਧੀਨ ਰੈਕਾਂ ਦੇ ਅਜਿਹੇ ਕਿਸੇ ਪੁਲਿਸ-ਅਫਸਰ ਨੂੰ, ਜੋ ਆਪਣੇ ਕਰੱਤਵ ਲਾ-ਪਰਵਾਹੀ ਜਾਂ ਅਣਗਹਿਲੀ ਵਾਲੇ ਤਰੀਕੇ ਨਾਲ ਨਿਭਾਵੇਗਾ, ਜਾਂ ਜੋ ਆਪਣੇ ਹੀ ਕਿਸੇ ਕਾਰਜ ਦੁਆਰਾ ਆਪਣੇ ਆਪ ਨੂੰ ਆਪਣੇ ਕਰੱਤਵ ਨਿਭਾਉਣ ਲਈ ਅਯੋਗ ਬਣਾ ਲਵੇਗਾ, ਹੇਠ-ਲਿਖੀਆਂ ਸਜਾਵਾਂ ਵਿੱਚੋਂ ਕੋਈ ਇਕ ਜਾਂ ਵੱਧ ਸਜਾਵਾਂ ਦੇ ਸਕਣਗੇ, ਅਰਥਾਤ:-

- (ਉ) ਇਕ ਮਹੀਨੇ ਦੇ ਵੇਤਨ ਤੋਂ ਨ ਵਧਦੀ ਕਿਸੇ ਰਕਮ ਦਾ ਜੁਰਮਾਨਾ ;
- (ਅ) ਸਜਾ-ਡਰਿਲ, ਅਧਿਕ ਗਾਰਦ ਡਿਊਟੀ, ਡਾਟੀਕ ਜਾਂ ਹੋਰ ਕੋਈ ਡਿਊਟੀ ਸਹਿਤ ਜਾਂ ਰਹਿਤ ਪੰਦਰਾਂ ਦਿਨਾਂ ਤੋਂ ਨ ਵਧਦੀ ਅਉਧ ਲਈ ਕੁਆਰਟਰ ਬੰਦੀ ;
- (ਇ) ਚੰਗਾ-ਆਚਰਨ ਤਨਖਾਹ ਤੋਂ ਵਾਂਝਿਆ ਕਰਨਾ ;
- (ਜ) ਕਿਸੇ ਵਿਸ਼ਿਸ਼ਟ ਜਾਂ ਵਿਸੇਸ਼ ਉਪਲਭਤ ਵਾਲੇ ਕਿਸੇ ਅਹੁਦੇ ਤੋਂ ਹਟਾਉਣਾ ;

ਪੁਲਿਸ ਅਫਸਰਾਂ ਨੂੰ
ਪ੍ਰਮਾਣ-ਪੱਤਰ ।

8. ²ਧਾਰਾ 4 ਵਿੱਚ ਜ਼ਿਕਰ ਕੀਤੇ ਅਫਸਰ ਤੋਂ ਬਿਨਾਂ, ਪੁਲਿਸ ਫੋਰਸ ਵਿੱਚ ਨਿਯੁਕਤ ਕੀਤੇ ਹੋਰ ਹਰਿਕ ਪੁਲਿਸ-ਅਫਸਰ ਨੂੰ³ ਆਪਣੀ ਨਿਯੁਕਤੀ ਤੇ, ਇਨਸਪੈਕਟਰ-ਜਨਰਲ ਜਾਂ ਅਜਿਹੇ ਹੋਰ ਅਫਸਰ ਦੀ, ਜਿਸ ਨੂੰ ਇਨਸਪੈਕਟਰ-ਜਨਰਲ ਨਿਯੁਕਤ ਕਰੇ, ਮੁਹਰ ਅਧੀਨ ਇਸ ਐਕਟ ਨਾਲ ਨਥੀ ਫਾਰਮ ਵਿੱਚ ਇੱਕ ਪ੍ਰਮਾਣ-ਪੱਤਰ ਮਿਲੇਗਾ, ਜਿਸ ਦੇ ਆਧਾਰ ਤੇ ਅਜਿਹਾ ਪ੍ਰਮਾਣ-ਪੱਤਰ ਧਾਰਨ ਕਰਨ ਵਾਲੇ ਵਿਅਕਤੀ ਵਿੱਚ

1. ਪੰਜਾਬ ਰਾਜ ਨੂੰ ਲਾਗੂ ਹੋਣ ਦੇ ਸੰਬੰਧ ਵਿੱਚ ਪੁਲਿਸ (ਪੂਰਬੀ ਪੰਜਾਬ ਸੋਧ) ਐਕਟ, 1948, ਧਾਰਾ 2 ਦੁਆਰਾ "ਜਾਂ ਉਸ ਦਾ ਰੈਕ ਘਟਾ ਸਕਣਗੇ ਜਾਂ ਟਾਈਮ ਸਕੇਲ ਵਿੱਚ" ਸ਼ਬਦ ਅੰਤਰਸਥਾਪਤ ਕੀਤੇ ਗਏ ।

2. ਪੰਜਾਬ ਰਾਜ ਨੂੰ ਲਾਗੂ ਹੋਣ ਦੇ ਸੰਬੰਧ ਵਿੱਚ ਪੁਲਿਸ (ਪੂਰਬੀ ਪੰਜਾਬ ਸੋਧ) ਐਕਟ, 1948,

ਧਾਰਾ 2 ਦੁਆਰਾ ਹੇਠ-ਲਿਖਿਆ ਖੰਡ ਜੋੜਿਆ ਗਿਆ :-

ਤਨਖਾਹ ਤਰੱਕੀ ਰੋਕਣਾ

3. ਪੰਜਾਬ ਫੰਟੀਅਰ ਪੁਲਿਸ ਅਫਸਰਾਂ ਦੇ ਸੰਬੰਧ ਵਿੱਚ ਵੇਖੋ-ਪੰਜਾਬ ਫੰਟੀਅਰ ਪੁਲਿਸ ਅਫਸਰ

ਪੁਲਿਸ-ਅਫਸਰ ਦੀਆਂ ਸ਼ਕਤੀਆਂ, ਕਾਜਕਾਰ ਅਤੇ ਵਿਸ਼ੇਸ਼-ਅਧਿਕਾਰ ਨਿਹਿਤ ਹੋਣਗੇ ।

ਪ੍ਰਮਾਣ-ਪੱਤਰ ਦਾ
ਅਰਪਣ ।

ਅਜਿਹੇ ਪ੍ਰਮਾਣ-ਪੱਤਰ ਵਿੱਚ ਨਾਮਤ ਵਿਅਕਤੀ ਜਦ ਵੀ ਕਿਸੇ ਕਾਰਨ ਕਰਕੇ ਪੁਲਿਸ-ਅਫਸਰ ਨ ਰਹੇ ਤਦ ਅਜਿਹਾ ਪ੍ਰਮਾਣ-ਪੱਤਰ ਪ੍ਰਭਾਵੀ ਨਹੀਂ ਰਹੇਗਾ ਅਤੇ, ਉਸਦੇ ਅਜਿਹਾ ਅਫਸਰ ਨ ਰਹਿਣ ਤੇ, ਉਸ ਦੁਆਰਾ ਕਿਸੇ ਅਜਿਹੇ ਅਫਸਰ ਨੂੰ ਤਤਕਾਲ ਅਰਪਤ ਕੀਤਾ ਜਾਵੇਗਾ, ਜਿਸ ਕੋਲ ਉਹ ਪ੍ਰਮਾਣ-ਪੱਤਰ ਪ੍ਰਾਪਤ ਕਰਨ ਦੀ ਸ਼ਕਤੀ ਹੋਵੇ ।

ਪੁਲਿਸ-ਅਫਸਰ ਆਪਣੇ ਅਹੁਦੇ ਤੋਂ ਮੁਅੱਤਲ ਹੋਣ ਦੇ ਕਾਰਨ ਪੁਲਿਸ-ਅਫਸਰ ਹੋਣੇ ਹਟ ਨਹੀਂ ਜਾਵੇਗਾ । ਅਜਿਹੀ ਮੁਅੱਤਲੀ ਦੀ ਅਉਧ ਦੇ ਦੌਰਾਨ ਉਹ ਸ਼ਕਤੀਆਂ, ਕਾਜਕਾਰ ਅਤੇ ਵਿਸ਼ੇਸ਼-ਅਧਿਕਾਰ ਜੋ ਪੁਲਿਸ-ਅਫਸਰ ਦੀ ਹੈਸੀਅਤ ਵਿੱਚ ਉਸ ਵਿੱਚ ਨਿਹਿਤ ਹਨ, ਨਿਲੰਬਤ ਰਹਿਣਗੇ ਪਰ ਉਹ ਉਨ੍ਹਾਂ ਹੀ ਜ਼ਿੰਮੇਵਾਰੀਆਂ, ਅਨੁਸ਼ਾਸਨ ਅਤੇ ਡੰਨਾਂ ਦੇ ਤਾਬੇ ਅਤੇ ਉਨ੍ਹਾਂ ਹੀ ਅਥਾਰਿਟੀਆਂ ਦੇ ਅਧੀਨ ਰਹੇਗਾ, ਜਿਵੇਂ ਕਿ ਉਹ ਮੁਅੱਤਲ ਨ ਕੀਤਾ ਗਿਆ ਹੋਵੇ ।

ਪੁਲਿਸ-ਅਫਸਰ
ਇਜਾਜ਼ਤ ਤੋਂ ਬਿਨਾਂ
ਜਾਂ ਦੋ ਮਹੀਨੇ ਦੇ
ਨੋਟਿਸ ਤੋਂ ਬਿਨਾਂ
ਅਸਤੀਫ਼ਾ ਨਹੀਂ
ਦੇਣਗੇ ।

9. ਕਿਸੇ ਵੀ ਪੁਲਿਸ-ਅਫਸਰ ਨੂੰ ਆਪਣੇ ਅਹੁਦੇ ਦੇ ਕਰੱਤਵਾਂ ਤੋਂ ਹਟਣ ਦੀ ਤਦ ਤਕ ਖੁਲ੍ਹ ਨਹੀਂ ਹੋਵੇਗੀ ਜਦ ਤਕ ਉਸ ਨੂੰ ਜ਼ਿਲ੍ਹਾ ਸੁਪਰਡੰਟ ਦੁਆਰਾ ਜਾਂ ਕਿਸੇ ਹੋਰ ਅਫਸਰ ਦੁਆਰਾ, ਜੋ ਅਜਿਹੀ ਇਜਾਜ਼ਤ ਦੇਣ ਲਈ ਅਖਿਤਾਰਤ ਹੈ, ਅਜਿਹਾ ਕਰਨ ਦੀ ਸਪੱਸ਼ਟ ਤੌਰ ਤੇ ਆਗਿਆ ਨ ਦਿੱਤੀ ਗਈ ਹੋਵੇ, ਅਤੇ ਜ਼ਿਲ੍ਹਾ ਸੁਪਰਡੰਟ ਦੀ ਇਜਾਜ਼ਤ ਤੋਂ ਬਿਨਾਂ, ਆਪਣੇ ਅਹੁਦੇ ਤੋਂ ਅਸਤੀਫ਼ਾ ਦੇਣ ਦੀ ਤਦ ਤਕ ਖੁਲ੍ਹ ਨਹੀਂ ਹੋਵੇਗੀ ਜਦ ਤਕ ਉਸ ਨੇ ਆਪਣਾ ਅਸਤੀਫ਼ਾ ਦੇਣ ਦੇ ਇਕਾਦੇ ਦਾ ਘੱਟ ਤੋਂ ਘੱਟ ਦੇ ਮਹੀਨੇ ਦਾ ਨੋਟਿਸ ਆਪਣੇ ਆਲਾ ਅਫਸਰ ਨੂੰ ਲਿਖਤੀ ਰੂਪ ਵਿੱਚ ਨ ਦਿੱਤਾ ਹੋਵੇ ।

ਪੁਲਿਸ-ਅਫਸਰ
ਹੋਰ ਨਿਯੋਜਨ ਵਿੱਚ
ਨਹੀਂ ਲੱਗਣਗੇ ।

10. ਕੋਈ ਪੁਲਿਸ-ਅਫਸਰ ਇਸ ਐਕਟ ਅਧੀਨ ਆਪਣੇ ਕਰੱਤਵਾਂ ਤੋਂ ਬਿਨਾਂ ਹੋਰ ਕਿਸੇ ਵੀ ਨਿਯੋਜਨ ਜਾਂ ਅਹੁਦੇ ਤੇ ਨਹੀਂ ਲੱਗੇਗਾ, ਜੇਕਰ ਉਸ ਨੂੰ ਇਨਸਪੈਕਟਰ ਜਨਰਲ ਲਿਖਤੀ ਰੂਪ ਵਿੱਚ ਸਪੱਸ਼ਟ ਤੌਰ ਤੇ ਇਸ ਤਰ੍ਹਾਂ ਕਰਨ ਦੀ ਇਜਾਜ਼ਤ ਨ ਦੇਵੇ ।

11. [ਨਿਰਸਤ]

ਇਸਪੈਕਟਰ-ਜਨ-
ਰਲ ਦੀ ਨਿਯਮ
ਬਣਾਉਣ ਦੀ
ਸ਼ਕਤੀ ।

12. ਇਨਸਪੈਕਟਰ-ਜਨਰਲ ਪੁਲਿਸ, ਪੁਲਿਸ-ਫੋਰਸ ਦੇ ਸੰਗਠਨ, ਵਰਗੀਕਰਣ ਅਤੇ ਵੰਡ ਨਾਲ, ਉਨ੍ਹਾਂ ਥਾਵਾਂ ਨਾਲ, ਜਿਥੋਂ ਫੋਰਸ ਦੇ ਮੈਂਬਰ ਨਿਵਾਸ ਕਰਨਗੇ, ਅਤੇ ਉਨ੍ਹਾਂ ਦੁਆਰਾ ਕੀਤੀਆਂ ਜਾਣ ਵਾਲੀਆਂ ਖਾਸ ਸੇਵਾਵਾਂ ਨਾਲ, ਉਨ੍ਹਾਂ ਦੇ ਨਿਰੀਖਣ ਨਾਲ, ਉਨ੍ਹਾਂ ਨੂੰ ਦਿੱਤੇ ਜਾਣ ਵਾਲੇ ਹਥਿਆਰਾਂ, ਸਾਜ਼-ਸੱਜਾ ਅਤੇ ਹੋਰ ਜ਼ਰੂਰੀ ਵਸਤਾਂ ਦੇ ਵਰਣਨ ਨਾਲ, ਉਨ੍ਹਾਂ ਦੁਆਰਾ ਗੁਪਤ ਵਾਕੀਫ਼ੀ ਅਤੇ ਜਾਣਕਾਰੀ ਇਕੱਠੀ ਕਰਨ ਅਤੇ ਸੰਸੂਚਤ ਕਰਨ ਨਾਲ, ਸੰਬੰਧਤ ਅਜਿਹੇ ਹੁਕਮ ਅਤੇ ਨਿਯਮ, ਜੋ ਉਹ ਕਾਲ-ਉਚਿਤ ਸਮਝੇ, ਅਤੇ ਪੁਲਿਸ-ਫੋਰਸ ਨਾਲ ਸੰਬੰਧਤ ਹੋਰ ਅਜਿਹੇ ਸਭ ਹੁਕਮ ਅਤੇ ਨਿਯਮ, ਜੋ ਇਨਸਪੈਕਟਰ-ਜਨਰਲ ਕਰੱਤਵ ਦੀ ਦੁਰ-ਵਰਤੋਂ ਜਾਂ ਅਣਗਹਿਲੀ ਰੇਕਣ ਲਈ, ਅਤੇ ਅਜਿਹੀ ਫੋਰਸ ਨੂੰ ਆਪਣੇ ਕਰੱਤਵ ਨਿਭਾਉਣ ਵਿੱਚ ਕਾਰਜਕੁਸ਼ਲ ਬਣਾਉਣ ਲਈ, ਸਮੇਂ ਸਮੇਂ, ਕਾਲਉਚਿਤ ਸਮਝੇ, ਰਾਜ ਸਰਕਾਰ ਦੀ ਪਰਵਾਨਗੀ ਦੇ ਤਾਬੇ, ਬਣਾ ਸਕੇਗਾ ।

ਵਿਅਕਤੀਗਤ
ਖਰਚ ਤੇ ਨਿਯੋਜਤ
ਅਤਿਰਿਕਤ ਪੁਲਿਸ
ਅਫਸਰ ।

13. ਇਨਸਪੈਕਟਰ-ਜਨਰਲ ਪੁਲਿਸ, ਜਾਂ ਕਿਸੇ ਡਿਪਟੀ ਇਨਸਪੈਕਟਰ-ਜਨਰਲ ਜਾਂ ਸਹਾਇਕ ਇਨਸਪੈਕਟਰ-ਜਨਰਲ ਲਈ, ਜਾਂ ਜ਼ਿਲ੍ਹੇ ਦੇ ਮੈਜਿਸਟਰੇਟ ਦੇ ਤਾਬੇ, ਜ਼ਿਲ੍ਹਾ ਸੁਪਰਡੰਟ ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ ਪੁਲਿਸ ਅਫਸਰਾਂ ਦੀ ਅਤਿਰਿਕਤ ਗਿਣਤੀ ਪ੍ਰਤੀਨਿਯੁਕਤ ਕੀਤੇ ਜਾਣ ਦੀ ਜ਼ਰੂਰਤ ਵਿਖਾਉਣ ਵਾਲੀ ਕਿਸੇ ਵਿਅਕਤੀ ਦੀ ਦਰਖਾਸਤ ਤੇ ਆਮ ਪੁਲਿਸ ਜ਼ਿਲ੍ਹੇ ਅੰਦਰ, ਕਿਸੇ ਥਾਂ ਤੇ ਅਤੇ ਅਜਿਹੇ ਸਮੇਂ ਲਈ, ਜੋ ਉਚਿਤ ਸਮਝਿਆ ਜਾਵੇ, ਸ਼ਾਂਤੀ ਕਾਇਮ ਰੱਖਣ ਲਈ ਪੁਲਿਸ-ਅਫਸਰਾਂ ਦੀ ਕੋਈ ਅਤਿਰਿਕਤ ਗਿਣਤੀ ਪ੍ਰਤੀਨਿਯੁਕਤ ਕਰੇ ਅਜਿਹੀ ਫੋਰਸ ਨਿਰੋਲ ਰੂਪ ਵਿੱਚ ਜ਼ਿਲ੍ਹਾ ਸੁਪਰਡੰਟ ਦੇ ਹੁਕਮਾਂ ਅਧੀਨ ਹੋਵੇਗੀ, ਅਤੇ ਉਸ ਦਾ ਭਾਰ ਦਰਖਾਸਤ ਦੇਣ ਵਾਲੇ ਵਿਅਕਤੀ ਉਪਰ ਹੋਵੇਗਾ ।

ਪਰੰਤੂ ਉਸ ਵਿਅਕਤੀ ਲਈ, ਜਿਸ ਦੀ ਦਰਖਾਸਤ ਤੇ ਅਜਿਹੀ ਪ੍ਰਤੀਨਿਯੁਕਤੀ ਕੀਤੀ ਗਈ ਹੋਵੇ, ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ ਇਨਸਪੈਕਟਰ-ਜਨਰਲ, ਡਿਪਟੀ ਇਨਸਪੈਕਟਰ ਜਨਰਲ, ਜਾਂ ਸਹਾਇਕ ਇਨਸਪੈਕਟਰ-ਜਨਰਲ ਨੂੰ, ਜਾਂ ਜ਼ਿਲ੍ਹਾ ਸੁਪਰਡੰਟ ਨੂੰ ਇਕ ਮਹੀਨੇ ਦਾ ਲਿਖਤੀ ਰੂਪ ਵਿੱਚ ਨੋਟਿਸ ਦੇ

ਕੇ ਇਹ ਲੋੜੇ ਕਿ ਇਸ ਤਰ੍ਹਾਂ ਪ੍ਰਤੀ-ਨਿਯੁਕਤ ਕੀਤੇ ਗਏ ਪੁਲਿਸ-ਅਫਸਰ ਵਾਪਸ ਲੈ ਲਏ ਜਾਣ ; ਅਤੇ ਅਜਿਹਾ ਵਿਅਕਤੀ ਅਜਿਹੇ ਨੋਟਿਸ ਦੇ ਗੁਜਰਨ ਤੋਂ ਅਜਿਹੀ ਅਤਿਰਿਕਤ ਫੇਰਸ ਦੇ ਭਾਰ ਤੋਂ ਮੁਕਤ ਹੋ ਜਾਵੇਗਾ।

ਰੇਲਵੇ ਅਤੇ ਹੋਰ
ਵਰਕਸ ਕੋਲ ਅਤਿ-
ਰਿਕਤ ਫੇਰਸ ਦੀ
ਨਿਯੁਕਤੀ ।

14. ਜਦ ਵੀ ਕੋਈ ਰੇਲਵੇ, ਨਹਿਰ ਜਾਂ ਹੋਰ ਲੋਕ ਵਰਕ, ਜਾਂ ਕੋਈ ਨਿਰਮਾਣਸ਼ਾਲਾ ਜਾਂ ਵਣਜਕ ਅਦਾਰਾ ਦੇਸ਼ ਦੇ ਕਿਸੇ ਭਾਗ ਵਿੱਚ ਚਲਾਇਆ ਜਾਵੇ, ਜਾਂ ਅਮਲ ਵਿੱਚ ਹੋਵੇ, ਅਤੇ ਇਨਸਪੈਕਟਰ-ਜਨਰਲ ਨੂੰ ਇਹ ਪ੍ਰਤੀਤ ਹੁੰਦਾ ਹੋਵੇ ਕਿ ਅਜਿਹੇ ਵਰਕ, ਨਿਰਮਾਣਸ਼ਾਲਾ ਜਾਂ ਅਦਾਰੇ ਵਿੱਚ ਨਿਯੋਜਤ ਵਿਅਕਤੀਆਂ ਦੇ ਵਤੀਰੇ ਦੁਆਰਾ ਜਾਂ ਅਜਿਹੇ ਵਤੀਰੇ ਦੇ ਵਾਜ਼ਬੀ ਸੰਸੇ ਦੁਆਰਾ ਅਜਿਹੀ ਥਾਂ ਤੇ ਆਤਿਰਿਕਤ ਪੁਲਿਸ-ਫੇਰਸ ਦਾ ਲਾਇਆ ਜਾਣਾ ਜ਼ਰੂਰੀ ਹੋ ਗਿਆ ਹੈ, ਤਦ ਇਨਸਪੈਕਟਰ-ਜਨਰਲ ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ, ਰਾਜ ਸਰਕਾਰ ਦੀ ਸੰਮਤੀ ਨਾਲ, ਅਜਿਹੀ ਥਾਂ ਤੇ ਆਤਿਰਿਕਤ ਫੇਰਸ ਪ੍ਰਤੀ-ਨਿਯੁਕਤ ਕਰੇ, ਅਤੇ ਉਸ ਨੂੰ ਤਦ ਤਕ ਲਾਈ ਰੱਖੇ ਜਦ ਤਕ ਅਜਿਹੀ ਜ਼ਰੂਰਤ ਬਣੀ ਰਹੇ, ਅਤੇ ਸਮੇਂ ਸਮੇਂ ਉਸ ਵਿਅਕਤੀ ਨੂੰ, ਜਿਸ ਦੇ ਕੰਟਰੋਲ ਜਾਂ ਸੰਭਾਲ ਵਿੱਚ ਉਹ ਫੰਡ ਹੋਣ ਜੋ ਅਜਿਹੇ ਵਰਕ, ਨਿਰਮਾਣਸ਼ਾਲਾ ਜਾਂ ਅਦਾਰੇ ਨੂੰ ਚਲਾਉਣ ਲਈ ਵਰਤੇ ਜਾਂਦੇ ਹਨ, ਹੁਕਮ ਕਰੇ ਕਿ ਉਹ ਅਧਿਕ ਫੇਰਸ ਲਈ, ਜੋ ਇਸ ਤਰ੍ਹਾਂ ਜ਼ਰੂਰੀ ਹੋ ਗਈ ਹੈ, ਅਦਾਇਗੀ ਕਰੇ, ਅਤੇ ਤਦ ਅਜਿਹਾ ਵਿਅਕਤੀ ਉਸ ਦੇ ਅਨੁਸਾਰ ਅਦਾਇਗੀ ਕਰਾਵੇਗਾ ।

ਗੜਬੜ ਵਾਲੇ ਅਤੇ
ਖਤਰਨਾਕ
ਜ਼ਿੱਲ੍ਹਿਆਂ ਵਿੱਚ
ਅਤਿਰਿਕਤ ਪੁਲਿਸ
ਰੱਖਣਾ ।

15. (1) ਰਾਜ ਸਰਕਾਰ ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਿਤ ਕੀਤੀ ਜਾਣ ਵਾਲੀ ਘੋਸ਼ਣਾ ਦੁਆਰਾ, ਅਤੇ ਅਜਿਹੇ ਹੋਰ ਤਰੀਕੇ ਨਾਲ, ਜਿਸ ਦਾ ਰਾਜ ਸਰਕਾਰ ਨਿਵੇਸ਼ ਦੇਵੇ, ਇਹ ਐਲਾਨ ਕਰੇ ਕਿ ਉਸ ਦੀ ਸੱਤਾ ਦੇ ਤਾਬੇ ਕੋਈ ਖੇਤਰ, ਗੜਬੜ ਵਾਲੀ ਜਾਂ ਖਤਰਨਾਕ ਹਾਲਤ ਵਿੱਚ ਪਾਇਆ ਗਿਆ ਹੈ, ਜਾਂ ਉਸ ਖੇਤਰ ਦੇ ਵਾਸੀਆਂ ਜਾਂ ਉਨ੍ਹਾਂ ਦੇ ਕਿਸੇ ਵਰਗ ਜਾਂ ਅਨੁਭਾਗ ਦੇ ਆਚਰਨ ਕਾਰਨ ਪੁਲਿਸ ਦੀ ਗਿਣਤੀ ਦਾ ਵਧਾਇਆ ਜਾਣਾ ਕਾਲ-ਉਚਿਤ ਹੈ ।

(2) ਤਦ ਇਨਸਪੈਕਟਰ-ਜਨਰਲ ਪੁਲਿਸ, ਜਾਂ ਇਸ ਨਮਿਤ ਰਾਜ ਸਰਕਾਰ ਦੁਆਰਾ ਅਖੀਤਿਆਰਤ ਹੋਰ ਅਫਸਰ, ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ, ਰਾਜ ਸਰਕਾਰ ਦੀ ਮੰਨਸੂਰੀ ਨਾਲ, ਉਪਰੋਕਤ ਘੋਸ਼ਣਾ ਵਿੱਚ ਉਲਿਖਤ ਖੇਤਰ ਵਿੱਚ ਰੱਖੇ ਜਾਣ ਲਈ, ਨਿਯਤ ਸਾਧਾਰਨ ਗਿਣਤੀ ਤੋਂ ਇਲਾਵਾ, ਕੋਈ ਪੁਲਿਸ-ਫੇਰਸ ਨਿਯੋਜਤ ਕਰੇ ।

(3) ਇਸ ਧਾਰਾ ਦੀ ਉਪ-ਧਾਰਾ (5) ਦੇ ਉਪਬੰਧਾਂ ਦੇ ਤਾਬੇ, ਅਜਿਹੀ ਅਤਿਰਿਕਤ ਪੁਲਿਸ-ਫੇਰਸ ਦਾ ਖਰਚ ਘੋਸ਼ਣਾ ਵਿੱਚ ਵਰਣਤ ਖੇਤਰ ਦੇ ਵਾਸੀਆਂ ਦੁਆਰਾ ਬਰਦਾਸ਼ਤ ਕੀਤਾ ਜਾਵੇਗਾ ।

(4) ਜ਼ਿੱਲ੍ਹੇ ਦਾ ਮੈਜਿਸਟਰੇਟ, ਅਜਿਹੀ ਜਾਂਚ ਤੋਂ ਪਿੱਛੇ ਜੋ ਉਹ ਜ਼ਰੂਰੀ ਸਮੇਂ, ਅਜਿਹੇ ਖਰਚ ਦੀ, ਹਿੱਸੇ-ਵੰਡ ਉਨ੍ਹਾਂ ਵਾਸੀਆਂ, ਵਿਚਕਾਰ ਕਰੇਗਾ ਜੋ ਉਪਰ ਦਸੇ ਅਨੁਸਾਰ, ਉਹ ਖਰਚ ਬਰਦਾਸ਼ਤ ਕਰਨ ਦੇ ਭਾਰੀ ਹਨ, ਅਤੇ ਜਿਨ੍ਹਾਂ ਨੂੰ ਅਗਲੀ ਉੱਤਰਵਰਤੀ ਉਪ-ਧਾਰਾ ਅਧੀਨ ਛੋਟ ਨਹੀਂ ਦਿੱਤੀ ਗਈ । ਅਜਿਹੀ ਹਿੱਸੇ-ਵੰਡ ਅਜਿਹੇ ਵਾਸੀਆਂ ਦੇ ਅਜਿਹੇ ਖੇਤਰ ਅੰਦਰ ਆਪੇ ਆਪਣੇ ਸਾਧਨਾਂ ਬਾਰੇ ਮੈਜਿਸਟਰੇਟ ਦੇ ਨਿਰਣੇ ਅਨੁਸਾਰ ਕੀਤੀ ਜਾਵੇਗੀ ।

(5) ਰਾਜ ਸਰਕਾਰ ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ ਹੁਕਮ ਦੁਆਰਾ ਅਜਿਹੇ ਖਰਚ ਦਾ ਕੋਈ ਹਿੱਸਾ ਬਰਦਾਸ਼ਤ ਕਰਨ ਦੀ ਉੱਤਰਦਾਇਤਾ ਤੋਂ ਕਿਸੇ ਵਿਅਕਤੀ ਨੂੰ ਜਾਂ ਅਜਿਹੇ ਵਾਸੀਆਂ ਦੇ ਕਿਸੇ ਵਰਗ ਜਾਂ ਅਨੁਭਾਗ ਨੂੰ ਛੋਟ ਦੇ ਦੇਵੇ ।

(6) ਇਸ ਧਾਰਾ ਦੀ ਉਪ-ਧਾਰਾ (1) ਅਧੀਨ ਜਾਰੀ ਕੀਤੀ ਗਈ ਹਰਿਕ ਘੋਸ਼ਣਾ ਵਿੱਚ ਉਹ ਮੁੱਦਤ ਬਿਆਨ ਕੀਤੀ ਜਾਵੇਗੀ ਜਿਸ ਲਈ ਉਹ ਨਾਫਜ਼ ਰਹੇਗੀ, ਪਰ ਉਹ ਕਿਸੇ ਵੀ ਸਮੇਂ ਵਾਪਸ ਲਈ ਜਾ ਸਕੇਗੀ ਜਾਂ ਅਜਿਹੀ ਹੋਰ ਮੁੱਦਤ ਜਾਂ ਮੁੱਦੱਤਾਂ ਲਈ, ਸਮੇਂ ਸਮੇਂ, ਚਾਲੂ ਰੱਖੀ ਜਾ ਸਕੇਗੀ, ਜਿਵੇਂ ਰਾਜ ਸਰਕਾਰ ਹਰੇਕ ਮਾਮਲੇ ਵਿਚ ਨਿਵੇਸ਼ ਦੇਣਾ ਠੀਕ ਸਮੇਂ ।

ਵਿਆਖਿਆ- ਇਸ ਧਾਰਾ ਦੇ ਪ੍ਰਯੋਜਨਾਂ ਲਈ "ਵਾਸੀਆਂ" ਵਿੱਚ ਉਹ ਵਿਅਕਤੀ ਸ਼ਾਮਲ ਹਨ ਜੋ ਅਜਿਹੇ ਖੇਤਰ ਅੰਦਰ ਤੋਂ ਜਾਂ ਹੋਰ ਅਹੁਕਾਰੀ ਸੰਪਤੀ ਖੁਦ ਜਾਂ ਆਪਣੇ ਏਜੰਟਾਂ ਜਾਂ ਸੇਵਕਾਂ ਦੁਆਰਾ ਦੱਖਲ ਵਿੱਚ ਰਖਦੇ ਹਨ ਜਾਂ ਧਾਰਨ ਕਰਦੇ ਹਨ, ਅਤੇ ਉਹ ਤੋਂ ਸਵਾਮੀ ਦੀ ਜੋ ਅਜਿਹੇ ਖੇਤਰ ਵਿੱਚ ਖੁਦ ਜਾਂ ਆਪਣੇ ਏਜੰਟਾਂ ਜਾਂ ਸੇਵਕਾਂ

ਦੁਆਰਾ ਰਈਅਤਾਂ ਜਾਂ ਦਖੀਲਕਾਰ ਤੋਂ ਸਿੱਧਾ ਲਗਾਨ/ਕਿਰਾਇਆ ਉਗਰਾਹੁੰਦੇ ਹਨ, ਇਸ ਗੱਲ ਦੇ ਹੁੰਦਿਆਂ ਹੋਇਆਂ ਵੀ ਕਿ ਉਹ ਵਾਸਤਵ ਵਿੱਚ ਉਥੇ ਨਿਵਾਸ ਨਹੀਂ ਕਰਦੇ ।

ਵਾਸੀਆਂ ਦੇ ਜਾਂ ਭੇਂ ਵਿੱਚ ਹਿੱਤਬੱਧ ਵਿਅਕਤੀਆਂ ਦੇ ਦੁਰਾਚਾਰ ਤੋਂ ਪੀੜਤਾਂ ਨੂੰ ਮੁਆਵਜ਼ਾ ਐਵਾਰਡ ਕਰਨਾ ।

15ਉ.(1) ਜੇ, ਕਿਸੇ ਅਜਿਹੇ ਖੇਤਰ ਵਿੱਚ ਜਿਸ ਦੀ ਬਾਬਤ ਅੰਤਲੀ ਪੂਰਵਵਰਤੀ ਧਾਰਾ ਅਧੀਨ ਅਧਿਸੂਚਿਤ ਕੋਈ ਘੋਸ਼ਣਾ ਨਾਫ਼ਜ਼ ਹੈ, ਅਜਿਹੇ ਖੇਤਰ ਦੇ ਵਾਸੀਆਂ ਜਾਂ ਉਨ੍ਹਾਂ ਦੇ ਕਿਸੇ ਵਰਗ ਜਾਂ ਅਨੁਭਾਗ ਦੇ ਦੁਰਾਚਾਰ ਦੁਆਰਾ ਕੋਈ ਮੌਤ ਜਾਂ ਸਖਤ ਸੱਟ ਕਾਰਤ ਹੋਈ ਹੈ ਜਾਂ ਸੰਪਤੀ ਦਾ ਹਾਨ ਜਾਂ ਨੁਕਸਾਨ ਕਾਰਤ ਹੋਇਆ ਹੈ ਜਾਂ ਕੋਈ ਮੌਤ ਜਾਂ ਸਖਤ ਸੱਟ ਜਾਂ ਸੰਪਤੀ ਦਾ ਹਾਨ ਜਾਂ ਨੁਕਸਾਨ ਅਜਿਹੇ ਦੁਰਾਚਾਰ ਦਾ ਸਿੱਟਾ ਹੈ ਤਾਂ ਅਜਿਹੇ ਖੇਤਰ ਵਿੱਚ ਦੇ ਵਾਸੀ ਅਜਿਹੇ ਕਿਸੇ ਵਿਅਕਤੀ ਲਈ, ਜੋ ਇਹ ਦਾਅਵਾ ਕਰਦਾ ਹੈ ਕਿ ਉਸ ਨੇ ਅਜਿਹੇ ਦੁਰਾਚਾਰ ਤੋਂ ਹਾਨੀ ਉਠਾਈ ਹੈ, ਹਾਨੀ ਦੀ ਤਰੀਕ ਤੋਂ ਇਕ ਮਰੀਨੇ ਜਾਂ ਅਜਿਹੀ ਛੁਟੇਰੀ ਮੁੱਦਤ ਦੇ ਅੰਦਰ, ਜੋ ਮੁੱਕਰਰ ਕੀਤੀ ਜਾਵੇ, ਉਸ ਜ਼ਿਲ੍ਹੇ ਜਾਂ ਜ਼ਿਲ੍ਹੇ ਦੇ ਉਸ ਸਬ-ਡਵੀਜ਼ਨ ਦੇ, ਜਿਸਦੇ ਅੰਦਰ ਅਜਿਹਾ ਖੇਤਰ ਸਥਿਤ ਹੈ, ਮੈਜਿਸਟਰੇਟ ਨੂੰ ਮੁਆਵਜ਼ੇ ਲਈ ਦਰਖਾਸਤ ਕਰਨਾ ਕਾਨੂੰਨ-ਪੂਰਨ ਹੋਵੇਗਾ ।

(2) ਤਦ ਜ਼ਿਲ੍ਹੇ ਦੇ ਮੈਜਿਸਟਰੇਟ ਲਈ, ਅਜਿਹੀ ਜਾਂਚ ਦੇ ਪਿੱਛੋਂ ਜੋ ਉਹ ਜ਼ਰੂਰੀ ਸਮਝੇ, ਅਤੇ ਭਾਵੇਂ ਅਜਿਹੇ ਖੇਤਰ ਵਿੱਚ ਅੰਤਲੀ ਪੂਰਵਵਰਤੀ ਧਾਰਾ ਅਧੀਨ ਕੋਈ ਅਤਿਰਿਕਤ ਪੁਲਿਸ ਫੋਰਸ ਰੱਖੀ ਗਈ ਹੈ ਜਾਂ ਨਹੀਂ, ਰਾਜ ਸਰਕਾਰ ਦੀ ਮੰਨਨੂੰ ਨਾਲ, ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ,-

(ਉ) ਉਨ੍ਹਾਂ ਵਿਅਕਤੀਆਂ ਦਾ ਐਲਾਨ ਕਰੋ, ਜਿਨ੍ਹਾਂ ਨੂੰ ਅਜਿਹੇ ਦੁਰਾਚਾਰ ਦੁਆਰਾ ਹਾਨੀ ਹੋਈ ਹੈ ਜਾਂ ਜਿਨ੍ਹਾਂ ਦੀ ਹਾਨੀ ਅਜਿਹੇ ਦੁਰਾਚਾਰ ਦਾ ਸਿੱਟਾ ਹੈ ;

(ਅ) ਅਜਿਹੇ ਵਿਅਕਤੀਆਂ ਨੂੰ ਅਦਾ ਕੀਤੀ ਜਾਣ ਵਾਲੀ ਮੁਆਵਜ਼ੇ ਦੀ ਰਕਮ, ਅਤੇ ਉਹ ਤਰੀਕਾ ਨਿਯਤ ਕਰੋ ਜਿਸ ਨਾਲ ਉਹ ਉਨ੍ਹਾਂ ਵਿਚਕਾਰ ਵੰਡੀ ਜਾਵੇਗੀ ; ਅਤੇ

(ਇ) ਉਹ ਅਨੁਪਾਤ ਨਿਰਧਾਰਤ ਕਰੋ, ਜਿਸ ਵਿੱਚ ਉਹ ਰਕਮ ਦਰਖਾਸਤਕਾਰ ਤੋਂ ਬਿਨਾਂ ਅਜਿਹੇ ਖੇਤਰ ਦੇ ਹੋਰ ਉਨ੍ਹਾਂ ਵਾਸੀਆਂ ਦੁਆਰਾ ਅਦਾ ਕੀਤੀ ਜਾਵੇਗੀ ਜਿਨ੍ਹਾਂ ਨੂੰ ਅਦਾਇਗੀ ਕਰਨ ਦੀ ਉੱਤਰਦਾਇਤਾ ਤੋਂ ਅਗਲੀ ਉੱਤਰਾ ਵਰਤੀ ਉਪ-ਧਾਰਾ ਅਧੀਨ ਛੋਟ ਨਹੀਂ ਦਿੱਤੀ ਗਈ :

ਪਰੰਤੂ ਮੈਜਿਸਟਰੇਟ ਇਸ ਉਪ-ਧਾਰਾ ਅਧੀਨ ਕੋਈ ਐਲਾਨ ਜਾਂ ਨਿਰਧਾਰਨ ਨਹੀਂ ਕਰੇਗਾ ਜੇਕਰ ਉਸ ਦੀ ਇਹ ਰਾਏ ਨ ਹੋਵੇ ਕਿ ਉਪਰੋਕਤ ਹਾਨੀ ਅਜਿਹੇ ਖੇਤਰ ਅੰਦਰ ਬਲਵੇ ਜਾਂ ਕਾਨੂੰਨ-ਵਿਰੁਧ ਇਕੱਠ ਤੋਂ ਪੈਦਾ ਹੋਈ ਸੀ ਅਤੇ ਇਹ ਕਿ ਜਿਨ੍ਹਾਂ ਘਟਨਾਵਾਂ ਤੋਂ ਅਜਿਹੀ ਹਾਨੀ ਹੋਈ ਸੀ ਉਨ੍ਹਾਂ ਬਾਰੇ ਉਹ ਵਿਅਕਤੀ, ਜਿਸ ਨੇ ਹਾਨੀ ਉਠਾਈ ਹੈ, ਦੋਸ਼-ਗਿਹਤ ਸੀ ।

(3) ਰਾਜ ਸਰਕਾਰ ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ, ਹੁਕਮ ਦੁਆਰਾ, ਅਜਿਹੇ ਮੁਆਵਜ਼ੇ ਦੇ ਕਿਸੇ ਹਿੱਸੇ ਦੀ ਅਦਾਇਗੀ ਕਰਨ ਦੀ ਉੱਤਰਦਾਇਤਾ ਤੋਂ ਕਿਸੇ ਵਿਅਕਤੀਆਂ ਨੂੰ ਜਾਂ ਅਜਿਹੇ ਵਾਸੀਆਂ ਦੇ ਕਿਸੇ ਵਰਗ ਜਾਂ ਅਨੁਭਾਗ ਨੂੰ ਛੋਟ ਦੇ ਦੇਵੇ ।

(4) ਜ਼ਿਲ੍ਹੇ ਦੇ ਮੈਜਿਸਟਰੇਟ ਦੁਆਰਾ ਉਪ-ਧਾਰਾ (2) ਅਧੀਨ ਕੀਤਾ ਗਿਆ ਹਾਰਿਕ ਐਲਾਨ ਜਾਂ ਨਿਰਧਾਰਨ ਜਾਂ ਪਾਸ ਕੀਤਾ ਗਿਆ ਹੁਕਮ ਡਵੀਜ਼ਨ ਦੇ ਕੰਮਜ਼ੂਨਰ ਜਾਂ ਰਾਜ ਸਰਕਾਰ ਦੀ ਨਿਗਰਾਨੀ ਦੇ ਤਾਬੇ ਹੋਵੇਗਾ, ਪਰ ਜ਼ਿਵੇਂ ਉਪਰ ਦਸਿਆ ਗਿਆ ਹੈ ਉਸ ਨੂੰ ਛੱਡ ਕੇ ਉਹ ਅੰਤਮ ਹੋਵੇਗਾ ।

(5) ਅਜਿਹੀ ਕਿਸੇ ਹਾਨੀ ਬਾਰੇ ਜਿਸ ਲਈ ਇਸ ਧਾਰਾ ਅਧੀਨ ਮੁਆਵਜ਼ਾ ਐਵਾਰਡ ਕੀਤਾ ਗਿਆ ਹੈ ਕੋਈ ਦੀਵਾਨੀ ਦਾਵਾ ਨਹੀਂ ਚਲ ਸਕੇਗਾ ।

(6) ਵਿਆਖਿਆ - ਇਸ ਧਾਰਾ ਵਿੱਚ "ਵਾਸੀਆਂ" ਸ਼ਬਦ ਦਾ ਉਹੀ ਅਰਥ ਹੋਵੇਗਾ ਜੋ ਅੰਤਲੀ ਪੂਰਵਵਰਤੀ ਧਾਰਾ ਵਿੱਚ ਹੈ ।

16. (1) ਧਾਰਾਵਾਂ 13, 14, 15 ਅਤੇ 15ਉ ਅਧੀਨ ਅਦਾਇਗੀ-ਯੋਗ ਸਭ ਧਨ ਜ਼ਿਲ੍ਹੇ ਦੇ ਮੈਜਿਸਟਰੇਟ ਦੁਆਰਾ ਉਸ ਤਰੀਕੇ ਨਾਲ, ਜੋ ¹ ਜ਼ਾਬਤਾ ਫੌਜਦਾਰੀ ਸੰਘਤਾ, 1882 ਦੀਆਂ ਧਾਰਾਵਾਂ 386 ਅਤੇ 387 ਦੁਆਰਾ

1. ਹੁਣ ਜ਼ਾਬਤਾ ਫੌਜਦਾਰੀ ਸੰਘਤਾ, 1973 (1974 ਦਾ 2) ਦੀਆਂ ਧਾਰਾਵਾਂ 421 ਅਤੇ 422 ਵੇਖੋ ।

ਅਧੀਨ ਅਦਾਇਗੀ-
ਯੋਗ ਰਕਮਾਂ ਦੀ
ਵਸੂਲੀ ਅਤੇ ਜਦ
ਉਹ ਵਸੂਲ ਹੋ
ਜਾਣ ਤਦ ਉਨ੍ਹਾਂ
ਦਾ ਨਿਵੇੜਾ ।

ਵਿਸ਼ੇਸ਼ ਪੁਲਿਸ-
ਅਫਸਰ ।

ਵਿਸ਼ੇਸ਼ ਪੁਲਿਸ-
ਅਫਸਰਾਂ ਦੀਆਂ
ਸ਼ਕਤੀਆਂ ।

ਵਿਸ਼ੇਸ਼ ਪੁਲਿਸ-
ਅਫਸਰਾਂ ਵਜੋਂ ਸੇਵਾ
ਕਰਨ ਤੋਂ ਇਨਕਾਰ

ਪੁਲਿਸ ਅਫਸਰਾਂ
ਦੁਆਰਾ ਵਰਤੀ
ਜਾਣ ਵਾਲੀ ਸੱਤਾ ।

ਪਿੰਡ ਪੁਲਿਸ
ਅਫਸਰ ।

ਫੇਰਟ ਵਿਲੀਅਮ
ਦੀ ਪ੍ਰੈਜ਼ੀਡੈਸੀ ਵਿੱਚ
ਪੁਲਿਸ ਚੈਕੀਦਾਰ ।

ਜੁਰਮਾਨਿਆਂ ਦੀ ਵਸੂਲੀ ਲਈ ਉਪਬੰਧਤ ਹੈ, ਜਾਂ ਕਿਸੇ ਸ਼ਕਤਵਾਨ ਅਦਾਲਤ ਵਿੱਚ ਦਾਵੇ ਦੁਆਰਾ, ਵਸੂਲ
ਕੀਤੇ ਜਾ ਸਕਣਗੇ ।

(2) | ਨਿਰਸਤ |

(3) ਧਾਰਾ 15ਵੀਂ ਅਧੀਨ ਅਦਾ ਜਾਂ ਵਸੂਲ ਕੀਤੇ ਗਏ ਸਭ ਧਨ, ਜਿਲ੍ਹੇ ਦੇ ਮੈਜਿਸਟਰੇਟ ਦੁਆਰਾ
ਉਨ੍ਹਾਂ ਵਿਅਕਤੀਆਂ ਨੂੰ, ਜਿਨ੍ਹਾਂ ਨੂੰ, ਅਤੇ ਉਨ੍ਹਾਂ ਅਨੁਪਾਤਾਂ ਵਿੱਚ, ਜਿਨ੍ਹਾਂ ਵਿੱਚ ਉਹ ਉਸ ਧਾਰਾ ਅਧੀਨ
ਅਦਾਇਗੀਯੋਗ ਹਨ, ਅਦਾ ਕੀਤੇ ਜਾਣਗੇ ।

17. ਜਦ ਇਹ ਪ੍ਰਤੀਤ ਹੋਵੇ ਕਿ ਕੋਈ ਕਾਨੂੰਨ-ਵਿਰੁੱਧ ਇਕੱਠ ਜਾਂ ਬਲਵਾ ਹੋਇਆ ਹੈ ਜਾਂ ਸ਼ਾਂਤੀ
ਭੰਗ ਹੋਈ ਹੈ ਜਾਂ ਉਸ ਦੇ ਹੋਣ ਦਾ ਵਾਜ਼ਬੀ ਤੌਰ ਤੇ ਸੰਸਾ ਹੋਵੇ, ਅਤੇ ਇਹ ਕਿ ਸ਼ਾਂਤੀ ਕਾਇਮ ਰੱਖਣ ਲਈ
ਸਾਧਾਰਨ ਤੌਰ ਤੇ ਲਗੀ ਪੁਲਿਸ-ਫੋਰਸ ਉਸ ਥਾਂ ਤੇ, ਜਿੱਥੇ ਅਜਿਹਾ ਕਾਨੂੰਨ-ਵਿਰੁੱਧ ਇਕੱਠ ਜਾਂ ਬਲਵਾ ਜਾਂ
ਸ਼ਾਂਤੀ ਭੰਗ ਹੋਈ ਹੈ ਜਾਂ ਹੋਣ ਦਾ ਸੰਸਾ ਹੈ, ਸ਼ਾਂਤੀ ਕਾਇਮ ਰੱਖਣ ਲਈ ਅਤੇ ਵਾਸੀਆਂ ਦੀ ਹਿਫਾਜ਼ਤ ਅਤੇ
ਸੰਪਤੀ ਦੀ ਸੁਰੱਖਿਆ ਲਈ ਕਾਫ਼ੀ ਨਹੀਂ ਹੈ ਤਦ ਕਿਸੇ ਪੁਲਿਸ ਅਫਸਰ ਲਈ ਜਿਸ ਦਾ ਰੈਕ ਇਨਸਪੈਕਟਰ
ਤੋਂ ਬਲੇ ਨ ਹੋਵੇ, ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ ਸਭ ਤੋਂ ਨੇੜੇ ਦੇ ਮੈਜਿਸਟਰੇਟ ਨੂੰ ਇਹ ਦਰਖਾਸਤ ਕਰੇ
ਕਿ ਉਹ ਆਸ-ਪਾਸ ਦੇ ਉਨ੍ਹਾਂ ਨਿਵਾਸੀਆਂ ਨੂੰ, ਜਿੰਨੇ ਉਹ ਪੁਲਿਸ-ਅਫਸਰ ਲੋੜੇ, ਅਜਿਹੇ ਸਮੇਂ ਲਈ ਅਤੇ
ਅਜਿਹੀਆਂ ਸੀਮਾਵਾਂ ਦੇ ਅੰਦਰ ਜੋ ਉਹ ਜ਼ਰੂਰੀ ਸਮਝੇ, ਵਿਸ਼ੇਸ਼ ਪੁਲਿਸ-ਅਫਸਰਾਂ ਵਜੋਂ ਕਾਰਜ ਕਰਨ ਲਈ
ਨਿਯੁਕਤ ਕਰੇ, ਅਤੇ ਉਹ ਮੈਜਿਸਟਰੇਟ, ਜਿਸ ਨੂੰ ਅਜਿਹੀ ਦਰਖਾਸਤ ਕੀਤੀ ਜਾਂਦੀ ਹੈ, ਜੇਕਰ ਉਸ ਨੂੰ ਇਸ
ਦੇ ਉਲਟ ਕੋਈ ਕਾਰਨ ਵਿਖਾਈ ਨ ਦੇਵੇ, ਦਰਖਾਸਤ ਮੰਨ ਲਵੇਗਾ ।

18. ਇਸ ਤਰ੍ਹਾਂ ਨਿਯੁਕਤ ਕੀਤੇ ਹਾਰਿਕ ਵਿਸ਼ੇਸ਼ ਪੁਲਿਸ-ਅਫਸਰ ਦੀਆਂ ਸ਼ਕਤੀਆਂ, ਵਿਸ਼ੇਸ਼-
ਅਧਿਕਾਰ ਅਤੇ ਬਚਾਉ ਪੁਲਿਸ ਦੇ ਸਾਧਾਰਨ ਅਫਸਰਾਂ ਦੇ ਸਮਾਨ ਹੋਣਗੇ ਅਤੇ ਉਹ ਉਨ੍ਹਾਂ ਹੀ ਕਰੱਤਵਾਂ ਦਾ
ਪਾਲਣ ਕਰਨ ਲਈ ਉਤਰਦਾਈ ਹੋਵੇਗਾ ਅਤੇ ਉਨ੍ਹਾਂ ਹੀ ਡੰਨਾਂ ਦਾ ਭਾਰੀ ਹੋਵੇਗਾ ਅਤੇ ਉਨ੍ਹਾਂ ਹੀ ਅਥਾਰੀਟੀਆਂ
ਦੇ ਅਧੀਨ ਹੋਵੇਗਾ ਜਿਨ੍ਹਾਂ ਦੇ ਪੁਲਿਸ ਦੇ ਸਾਧਾਰਨ ਅਫਸਰ ਹੁੰਦੇ ਹਨ ।

19. ਜੋ ਕੋਈ ਵਿਅਕਤੀ ਉਪਰੋਕਤ ਵਾਂਗ ਵਿਸ਼ੇਸ਼ ਪੁਲਿਸ ਅਫਸਰ ਨਿਯੁਕਤ ਕੀਤੇ ਜਾਣ ਤੇ,
ਕਾਫ਼ੀ ਕਾਰਨ ਤੋਂ ਬਿਨਾਂ, ਅਜਿਹੀ ਹੈਸੀਅਤ ਵਿੱਚ ਸੇਵਾ ਕਰਨ ਵਿੱਚ, ਜਾਂ ਅਜਿਹੇ ਕਾਨੂੰਨ-ਪੂਰਨ ਹੁਕਮ ਜਾਂ
ਨਿਦੇਸ਼ ਦੇ ਜੋ ਉਸ ਨੂੰ ਉਸ ਦੇ ਕਰੱਤਵਾਂ ਦੇ ਪਾਲਣ ਲਈ ਦਿੱਤਾ ਜਾਵੇ, ਮੰਨਣ ਵਿੱਚ, ਅਣਗਹਿਲੀ ਜਾਂ ਇਨਕਾਰ
ਕਰੇਗਾ ਤਾਂ ਉਹ ਮੈਜਿਸਟਰੇਟ ਅੱਗੇ ਦੋਸ਼-ਸਿੱਧੀ ਤੇ, ਅਜਿਹੀ ਹਾਰਿਕ ਅਣਗਹਿਲੀ, ਇਨਕਾਰ ਜਾਂ ਅਵੱਗਿਆ
ਲਈ ਪੰਜਾਹ ਰੂਪਏ ਤੋਂ ਨ ਵਧਦੇ ਜੁਰਮਾਨੇ ਦਾ ਭਾਰੀ ਹੋਵੇਗਾ ।

20. ਇਸ ਐਕਟ ਅਧੀਨ ਭਰਤੀ ਕੀਤੇ ਗਏ ਪੁਲਿਸ ਅਫਸਰ ਉਸ ਸੱਤਾ ਦੇ ਸਿਵਾਏ ਕਿਸੇ ਸੱਤਾ
ਦੀ ਵਰਤੋਂ ਨਹੀਂ ਕਰਨਗੇ, ਜੋ ਇਸ ਐਕਟ ਅਤੇ ਕਿਸੇ ਅਜਿਹੇ ਐਕਟ ਅਧੀਨ, ਜੋ ਫੌਜਦਾਰੀ ਜ਼ਾਬਤੇ ਨੂੰ
ਵਿਨਿਯਮਤ ਕਰਨ ਲਈ ਇਸ ਤੋਂ ਪਿੱਛੋਂ ਪਾਸ ਕੀਤਾ ਜਾਵੇ, ਪੁਲਿਸ ਅਫਸਰ ਲਈ ਉਪਬੰਧਤ ਹੋਵੇ ।

21. ਇਸ ਐਕਟ ਦੀ ਕੋਈ ਗੱਲ ਕਿਸੇ ਮੌਰੂਸੀ ਜਾਂ ਹੋਰ ਪਿੰਡ-ਪੁਲਿਸ ਅਫਸਰ ਤੇ ਪ੍ਰਭਾਵ ਨਹੀਂ
ਪਾਵੇਗੀ, ਜੇਕਰ ਉਹ ਅਫਸਰ ਇਸ ਐਕਟ ਅਧੀਨ ਪੁਲਿਸ-ਅਫਸਰ ਵਜੋਂ ਭਰਤੀ ਨ ਕੀਤਾ ਜਾਵੇ । ਜਦ ਇਸ
ਤਰ੍ਹਾਂ ਭਰਤੀ ਕਰ ਲਿਆ ਜਾਵੇ ਤਦ ਅਜਿਹਾ ਅਫਸਰ ਅੰਤਲੀ ਪੂਰਵਵਰਤੀ ਧਾਰਾ ਦੇ ਉਪਬੰਧਾਂ ਦਾ ਪਾਬੰਦ
ਹੋਵੇਗਾ । ਕੋਈ ਮੌਰੂਸੀ ਜਾਂ ਹੋਰ ਪਿੰਡ ਪੁਲਿਸ-ਅਫਸਰ ਆਪਣੀ ਸੰਮੱਤੀ ਤੋਂ ਅਤੇ ਉਨ੍ਹਾਂ ਦੀ ਸੰਮੱਤੀ ਤੋਂ ਬਿਨਾਂ,
ਜਿਨ੍ਹਾਂ ਨੂੰ ਨਾਮਜ਼ਦਗੀ ਦਾ ਅਧਿਕਾਰ ਹੈ, ਭਰਤੀ ਨਹੀਂ ਕੀਤਾ ਜਾਵੇਗਾ ।

ਜੇ (ਬੰਗਾਲ ਵਿੱਚ ਫੇਰਟ ਵਿਲੀਅਮ ਦੀ ਪ੍ਰੈਜ਼ੀਡੈਸੀ ਵਿੱਚ ਸ਼ਹਿਰਾਂ, ਕਸਬਿਆਂ, ਸਟੇਸ਼ਨਾਂ,
ਉਪ-ਨਗਰਾਂ ਅਤੇ ਬਾਜ਼ਾਰਾਂ ਵਿੱਚ ਪੁਲਿਸ ਚੈਕੀਦਾਰ ਨਿਯੁਕਤ ਕਰਨ ਅਤੇ ਬਣਾਈ ਰੱਖਣ ਲਈ ਚੰਗੇ ਉਪਬੰਧ
ਕਰਨ ਲਈ) 1856 ਦੇ ਐਕਟ XX ਅਧੀਨ ਨਿਯੁਕਤ ਕੋਈ ਪੁਲਿਸ ਅਫਸਰ ਉਸ ਜ਼ਿਲ੍ਹੇ ਤੋਂ ਬਾਹਰ ਲਾਇਆ
ਜਾਂਦਾ ਹੈ, ਜਿਸ ਲਈ ਉਹ ਉਸ ਐਕਟ ਅਧੀਨ ਨਿਯੁਕਤ ਕੀਤਾ ਗਿਆ ਹੈ ਤਾਂ ਉਸ ਨੂੰ ਉਸ ਜ਼ਿਲ੍ਹੇ ਲਈ
ਉਕਤ ਐਕਟ ਅਧੀਨ ਲਾਏ ਰੇਟ ਵਿੱਚੋਂ ਅਦਾਇਗੀ ਨਹੀਂ ਕੀਤੀ ਜਾਵੇਗੀ ।

ਪੁਲਿਸ-ਅਫਸਰ
ਹਮੇਸ਼ਾਂ ਡਿਊਟੀ ਤੇ
ਹੋਣਗੇ ਅਤੇ ਜ਼ਿਲ੍ਹੇ
ਦੇ ਕਿਸੇ ਵੀ ਭਾਗ
ਵਿੱਚ ਲਾਈ ਜਾ ਸਕ-
ਣਗੇ ।

ਪੁਲਿਸ-ਅਫਸਰਾਂ ਦੇ
ਕਰਤਾਵਾਂ ।

ਪੁਲਿਸ-ਅਫਸਰ
ਇਤਲਾਹ ਦੇ ਸਕ-
ਣਗੇ, ਆਦਿ ।

ਪੁਲਿਸ-ਅਫਸਰ
ਲਾਵਾਰਸ ਸੰਪੱਤੀ ਨੂੰ
ਆਪਣੇ ਚਾਰਜ ਵਿੱਚ
ਲੈਣਗੇ ਅਤੇ ਉਸਦੇ
ਨਿਵੇੜੇ ਬਾਬਤ ਮੈਜਿ-
ਸਟਰੇਟ ਦੇ ਹੁਕਮਾਂ
ਦੇ ਤਾਬੇ ਹੋਣਗੇ ।

ਮੈਜਿਸਟਰੇਟ ਸੰਪੱਤੀ
ਰੋਕ ਸਕੇਗਾ ਅਤੇ
ਘੋਸ਼ਣਾ ਜਾਰੀ ਕਰ
ਸਕੇਗਾ ।

ਜੇ ਕੋਈ ਦਾਅਵੇ-
ਦਾਰ ਪੇਸ਼ ਨ ਹੋਵੇ,
ਤਾਂ ਸੰਪੱਤੀ ਦੀ
ਜ਼ਬਤੀ ।

22. ਹਰਿਕ ਪੁਲਿਸ ਅਫਸਰ, ਇਸ ਐਕਟ ਵਿੱਚ ਦਰਜ ਸਭ ਪ੍ਰਯੋਜਨਾਂ ਲਈ, ਹਮੇਸ਼ਾਂ ਡਿਊਟੀ
ਤੇ ਸਮਝਿਆ ਜਾਵੇਗਾ, ਅਤੇ ਕਿਸੇ ਵੀ ਸਮੇਂ ਆਮ ਪੁਲਿਸ ਜ਼ਿਲ੍ਹੇ ਦੇ ਕਿਸੇ ਵੀ ਭਾਗ ਵਿੱਚ ਪੁਲਿਸ ਅਫਸਰ
ਵਜੋਂ ਲਾਈਆ ਜਾ ਸਕੇਗਾ ।

23. ਹਰਿਕ ਪੁਲਿਸ-ਅਫਸਰ ਦਾ ਇਹ ਕਰੱਤਵ ਹੋਵੇਗਾ ਕਿ ਉਹ ਕਿਸੇ ਸ਼ਕਤਵਾਨ ਅਥਾਰਿਟੀ
ਦੁਆਰਾ ਉਸ ਨੂੰ ਕਾਨੂੰਨ ਪੂਰਬਕ ਜਾਰੀ ਕੀਤੇ ਗਏ ਸਭ ਹੁਕਮਾਂ ਅਤੇ ਵਰੰਟਾਂ ਦਾ ਤੁਰਤ ਪਾਲਣ ਅਤੇ ਤਾਮੀਲ
ਕਰੇ, ਲੋਕ ਸ਼ਾਂਤੀ ਤੇ ਪ੍ਰਭਾਵ ਪਾਉਣ ਵਾਲੀ ਗੁਪਤ ਵਾਕਫੀ ਇਕੱਠੀ ਕਰੇ ਅਤੇ ਸੰਸੂਚਤ ਕਰੇ, ਅਪਰਾਧਾਂ ਅਤੇ
ਲੋਕ ਨਿਉਸੈਂਸ ਦੇ ਕੀਤੇ ਜਾਣ ਨੂੰ ਰੋਕੇ, ਅਪਰਾਧੀਆਂ ਦੀ ਸੂਹ ਲਾਵੇ ਅਤੇ ਉਨ੍ਹਾਂ ਨਾਲ ਨਿਆਂ ਕਰਾਵੇ ਅਤੇ
ਉਨ੍ਹਾਂ ਸਭ ਵਿਅਕਤੀਆਂ ਨੂੰ ਫੜੇ, ਜਿਨ੍ਹਾਂ ਨੂੰ ਫੜਨ ਲਈ ਉਹ ਕਾਨੂੰਨੀ ਤੌਰ ਤੇ ਅਖਤਿਆਰਤ ਹੈ ਅਤੇ ਜਿਨ੍ਹਾਂ
ਨੂੰ ਫੜਨ ਲਈ ਕਾਫੀ ਆਧਾਰ ਮੌਜੂਦ ਹੈ: ਅਤੇ ਹਰਿਕ ਪੁਲਿਸ ਅਫਸਰ ਲਈ, ਇਸ ਧਾਰਾ ਵਿੱਚ ਜ਼ਿਕਰ ਕੀਤੇ
ਪ੍ਰਯੋਜਨਾਂ ਵਿੱਚੋਂ ਕਿਸੇ ਲਈ, ਕਿਸੇ ਸ਼ਰਾਬ-ਪੀਣ ਦੀ ਦੁਕਾਨ, ਜੂਆ-ਘਰ ਜਾਂ ਹੋਰ ਆਵਾਰਾ ਅਤੇ ਖੁਦੀ
ਵਿਅਕਤੀਆਂ ਦੇ ਆਉਣ ਜਾਣ ਦੀ ਹੋਰ ਥਾਂ ਵਿੱਚ, ਬਿਨਾਂ ਵਰੰਟ, ਦਾਖਲ ਹੋਣਾ ਅਤੇ ਉਸ ਦਾ ਨਿਰੀਖਣ ਕਰਨਾ
ਕਾਨੂੰਨ-ਪੂਰਨ ਹੋਵੇਗਾ ।

24. ਕਿਸੇ ਪੁਲਿਸ-ਅਫਸਰ ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ ਕਿਸੇ ਮੈਜਿਸਟਰੇਟ ਅੱਗੇ
ਕੋਈ ਇਤਲਾਹ ਰਖੇ, ਅਤੇ ਸੰਮਨ, ਵਰੰਟ, ਤਲਾਸੀ-ਵਰੰਟ ਜਾਂ ਹੋਰ ਅਜਿਹੇ ਕਾਨੂੰਨੀ ਹੁਕਮਨਾਮੇ ਲਈ, ਜੋ ਅਪਰਾਧ
ਕਰਨ ਵਾਲੇ ਕਿਸੇ ਵਿਅਕਤੀ ਵਿਰੁੱਧ ਕਾਨੂੰਨ ਦੇ ਅਨੁਸਾਰ ਜਾਰੀ ਕੀਤਾ ਜਾ ਸਕਦਾ ਹੈ, ਦਰਖਸਤ ਕਰੇ ।

25. ਹਰਿਕ ਪੁਲਿਸ-ਅਫਸਰ ਦਾ ਇਹ ਕਰੱਤਵ ਹੋਵੇਗਾ ਕਿ ਉਹ ਸਭ ਲਾਵਾਰਸ ਸੰਪੱਤੀ ਆਪਣੇ
ਚਾਰਜ ਵਿੱਚ ਲਵੇ ਅਤੇ ਜ਼ਿਲ੍ਹੇ ਦੇ ਮੈਜਿਸਟਰੇਟ ਨੂੰ ਉਸ ਦੀ ਇਕ ਸੂਚੀ ਦੇਵੇ ।
ਅਜਿਹੀ ਸੰਪੱਤੀ ਦੇ ਨਿਵੇੜੇ ਬਾਬਤ ਪੁਲਿਸ-ਅਫਸਰ ਅਜਿਹੇ ਹੁਕਮਾਂ ਤੋਂ ਅਗਵਾਈ ਲੈਣਗੇ
ਜੋ ਉਨ੍ਹਾਂ ਨੂੰ ਜ਼ਿਲ੍ਹੇ ਦੇ ਮੈਜਿਸਟਰੇਟ ਤੋਂ ਪ੍ਰਾਪਤ ਹੋਣ ।

26. (1) ਜ਼ਿਲ੍ਹੇ ਦਾ ਮੈਜਿਸਟਰੇਟ ਸੰਪੱਤੀ ਰੋਕ ਸਕੇਗਾ, ਅਤੇ ਉਨ੍ਹਾਂ ਵਸਤੂਆਂ ਦਾ, ਜਿਨ੍ਹਾਂ ਤੋਂ ਮਿਲਕੇ
ਉਹ ਬਣੀ ਹੈ, ਉਲੇਖ ਕਰਦੇ ਹੋਏ, ਅਤੇ ਇਹ ਲੋੜਦੇ ਹੋਏ ਘੋਸ਼ਣਾ ਜਾਰੀ ਕਰ ਸਕੇਗਾ ਕਿ ਕੋਈ ਵਿਅਕਤੀ
ਜੋ ਉਸ ਤੇ ਕੋਈ ਦਾਅਵਾ ਰੱਖਦਾ ਹੈ, ਅਜਿਹੀ ਘੋਸ਼ਣਾ ਦੀ ਤਰੀਕ ਤੋਂ ਛੇ ਮਹੀਨੇ ਦੇ ਅੰਦਰ ਪੇਸ਼ ਹੋਵੇ ਅਤੇ
ਉਸ ਤੇ ਆਪਣਾ ਅਧਿਕਾਰ ਸਿੱਧ ਕਰੇ ।

(2) ਇਸ ਧਾਰਾ ਵਿੱਚ ਹਵਾਲਾ ਦਿੱਤੀ ਸੰਪੱਤੀ ਨੂੰ ¹ ਜ਼ਾਬਤਾ ਫੇਜਦਾਰੀ ਸੰਘਤਾ, 1882 ਦੀ ਧਾਰਾ
525 ਦੇ ਉਪਬੰਧ ਲਾਗੂ ਹੋਣਗੇ ।

1882 ਦਾ 10

27. (1) ਜੇ ਅਜਿਹੀ ਸੰਪੱਤੀ ਤੇ, ਜਾਂ ਜੇ ਉਹ ਵੇਚ ਦਿੱਤੀ ਗਈ ਹੈ ਤਾਂ ਉਸ ਦੀਆਂ ਵੱਟਕਾਂ, ਤੇ,
ਉਸ ਮੁੜਦ ਦੇ ਅੰਦਰ, ਜਿਸ ਦੀ ਇਜਾਜ਼ਤ ਦਿੱਤੀ ਗਈ ਹੈ, ਕੋਈ ਵਿਅਕਤੀ ਦਾਅਵਾ ਨ ਕਰੇ, ਤਾਂ, ਜੇ ਉਹ
ਅੰਤਲੀ ਪੂਰਵਵਰਤੀ ਧਾਰਾ ਦੀ ਉਪ-ਧਾਰਾ (2) ਅਧੀਨ ਪਹਿਲਾਂ ਹੀ ਵੇਚ ਨਹੀਂ ਦਿੱਤੀ ਗਈ ਹੈ, ਤਾਂ ਉਹ ਜ਼ਿਲ੍ਹੇ
ਦੇ ਮੈਜਿਸਟਰੇਟ ਦੇ ਹੁਕਮਾਂ ਅਧੀਨ ਵੇਚ ਦਿੱਤੀ ਜਾਵੇਗੀ ।

(2) ਪੂਰਵਵਰਤੀ ਉਪ-ਧਾਰਾ ਅਧੀਨ ਵੇਚੀ ਗਈ ਸੰਪੱਤੀ ਦੀ ਵਿਕਰੀ ਦੀਆਂ ਵੱਟਕਾਂ ਅਤੇ ਧਾਰਾ
26 ਅਧੀਨ ਵੇਚੀ ਗਈ ਸੰਪੱਤੀ ਦੀਆਂ ਵੱਟਕਾਂ, ਜਿਨ੍ਹਾਂ ਤੇ ਕੋਈ ਦਾਅਵਾ ਸਿੱਧ ਨਹੀਂ ਹੋਇਆ, ਰਾਜ ਸਰਕਾਰ
ਦੇ ਅਖਤਿਆਰ ਵਿੱਚ ਰਹਿਣਗੀਆਂ ।

ਪੁਲਿਸ-ਅਫਸਰ ਨ ਰਹਿਣ ਤੇ ਪ੍ਰਮਾਣ-ਪੱਤਰ ਆਦਿ ਹਵਾਲੇ ਕਰਨ ਤੋਂ ਇਨਕਾਰ ਕਰਨ ਵਾਲੇ ਵਿਅਕਤੀ ।

ਕਰੱਤਵ ਆਦਿ ਦੀ ਅਣਗਹਿਲੀ ਲਈ ਡੰਨ ।

28. ਇਸ ਐਕਟ ਅਧੀਨ ਭਰਤੀ ਕੀਤਾ ਗਿਆ ਪੁਲਿਸ-ਅਫਸਰ ਨ ਰਹਿਣ ਤੇ, ਹਰਿਕ ਅਜਿਹਾ ਵਿਅਕਤੀ, ਜੋ ਆਪਣਾ ਪ੍ਰਮਾਣ-ਪੱਤਰ, ਅਤੇ ਪੇਸ਼ਾਕ, ਸਾਜ-ਸੱਜਾ, ਨਿਯੁਕਤੀਆਂ ਅਤੇ ਹੋਰ ਜ਼ਰੂਰੀ ਵਸਤਾਂ, ਜੋ ਉਸ ਨੂੰ ਉਸ ਦੇ ਕਰੱਤਵ ਦਾ ਪਾਲਣ ਕਰਨ ਲਈ ਸਪਲਾਈ ਕੀਤੀਆਂ ਗਈਆਂ ਹੋਣ, ਤਤਕਾਲ ਹਵਾਲੇ ਨਹੀਂ ਕਰੇਗਾ, ਉਹ, ਮੈਜਿਸਟਰੇਟ ਅਗੇ ਦੇਸ਼-ਸਿੱਧੀ ਤੇ, ਦੋ ਸੌ ਰੁਪਏ ਤੋਂ ਨ ਵਧਦੇ ਡੰਨ ਦਾ, ਜਾਂ ਛੇ ਮਹੀਨੇ ਤੋਂ ਨ ਵਧਦੀ ਮੁੱਦਤ ਦੀ, ਮੁਸ਼ਕਤ ਸਹਿਤ ਜਾਂ ਰਹਿਤ, ਕੈਦ ਦਾ, ਜਾਂ ਦੋਹਾਂ ਦਾ, ਭਾਰੀ ਹੋਵੇਗਾ ।

29. ਹਰਿਕ ਪੁਲਿਸ ਅਫਸਰ, ਜੋ ਕਰੱਤਵ ਦੀ ਕਿਸੇ ਖਿਲਾਫਵਰਜੀ ਜਾਂ ਸ਼ਕਤਵਾਨ ਅਥਾਰਿਟੀ ਦੁਆਰਾ ਬਣਾਏ ਗਏ ਕਿਸੇ ਨਿਯਮ ਜਾਂ ਵਿਨਿਯਮ ਜਾਂ ਕੀਤੇ ਗਏ ਕਾਨੂੰਨ-ਪੂਰਨ ਹੁਕਮ ਨੂੰ ਜਾਣ-ਬੁਝ ਕੇ ਡੰਗ ਕਰਨ ਜਾਂ ਉਸ ਤੋਂ ਅਣਗਹਿਲੀ ਕਰਨ ਦਾ ਦੋਸ਼ੀ ਹੋਵੇਗਾ ਜਾਂ ਜੋ ਇਜਾਜ਼ਤ ਤੋਂ ਬਿਨਾਂ ਜਾਂ ਦੋ ਮਹੀਨੇ ਦੀ ਮੁੱਦਤ ਦਾ ਪੂਰਵ ਨੋਟਿਸ ਦਿੱਤੇ ਬਿਨਾਂ ਆਪਣੇ ਅਹੁਦੇ ਦੇ ਕਰੱਤਵਾਂ ਤੋਂ ਹਟ ਜਾਵੇਗਾ, ਜਾਂ ਜੋ ਛੁੱਟੀ ਤੇ ਗੈਰ-ਹਾਜ਼ਰ ਹੋਣ ਤੇ ਅਜਿਹੀ ਛੁੱਟੀ ਦੇ ਗੁਜ਼ਰਨ ਤੇ ਵਾਜ਼ਬੀ ਕਾਰਨ ਤੋਂ ਬਿਨਾਂ ਆਪਣੇ ਕਰੱਤਵ ਤੇ ਹਾਜ਼ਰ ਨਹੀਂ ਹੋਵੇਗਾ, ਜਾਂ ਜੋ ਅਖਿਤਾਰਤ ਕੀਤੇ ਜਾਣ ਤੋਂ ਬਿਨਾਂ ਆਪਣੇ ਪੁਲਿਸ-ਕਰੱਤਵ ਤੋਂ ਬਿਨਾਂ ਹੋਰ ਕਿਸੇ ਨਿਯੋਜਨ ਵਿੱਚ ਲਗੇਗਾ, ਜਾਂ ਜੋ ਕਾਇਰਤਾ ਦਾ ਦੋਸ਼ੀ ਹੋਵੇਗਾ, ਜਾਂ ਜੋ ਆਪਣੀ ਹਿਰਾਸਤ ਵਿੱਚਲੇ ਕਿਸੇ ਵਿਅਕਤੀ ਦੇ ਪ੍ਰਤੀ ਬੇਜਾ ਸਰੀਰਕ ਹਿਰਾਸਤ ਵਰਤੇਗਾ, ਉਹ ਮੈਜਿਸਟਰੇਟ ਅਗੇ ¹ ਦੇਸ਼-ਸਿੱਧੀ ਤੇ ਤਿੰਨ ਮਹੀਨੇ ਦੇ ਵੇਤਨ ਤੋਂ ਨ ਵਧਦੇ ਡੰਨ ਦਾ, ਜਾਂ ਤਿੰਨ ਮਹੀਨੇ ਤੋਂ ਨ ਵਧਦੀ ਮੁੱਦਤ ਦੀ, ਮੁਸ਼ਕਤ ਸਹਿਤ ਜਾਂ ਰਹਿਤ, ਕੈਦ ਦਾ, ਜਾਂ ਦੋਹਾਂ ਦਾ, ਭਾਰੀ ਹੋਵੇਗਾ।

ਲੋਕ ਇਕੱਠਾਂ ਅਤੇ 30. (1) ਪੁਲਿਸ ਦਾ ਜ਼ਿਲ੍ਹਾ ਸੁਪਰਡੰਟ ਜਾਂ ਸਹਾਇਕ ਜ਼ਿਲ੍ਹਾ ਸੁਪਰਡੰਟ, ਲੋਕ ਸੜਕਾਂ ਤੇ ਜਾਂ ਲੋਕ ਜ਼ਿਲ੍ਹਾਂ ਦਾ ਵਿਨਿਯ-ਗਲੀਆਂ ਵਿੱਚ ਜਾਂ ਆਮ ਰਸਤਿਆਂ ਵਿੱਚ ਸਭ ਇਕੱਠਾਂ ਅਤੇ ਜ਼ਿਲ੍ਹਾਂ ਦੇ ਸੰਗਲਣ ਨੂੰ ਜਿਵੇਂ ਮੌਕਾ ਲੋੜੇ, ਨਿਦੇਸ਼ਤ ਮਨ ਅਤੇ ਉਨ੍ਹਾਂ ਕਰ ਸਕੇਗਾ, ਅਤੇ ਉਹ ਰਸਤੇ ਜਿਨ੍ਹਾਂ ਤੋਂ ਅਤੇ ਉਹ ਸਮੇਂ ਜਿਨ੍ਹਾਂ ਤੇ ਅਜਿਹੇ ਜ਼ਿਲ੍ਹਾਂ ਜਾਂ ਸਕਣਗੇ, ਮੁੱਕਰਰ ਕਰ ਲਈ ਲਸੰਸ ਦੇਣਾ ।

(2) ਇਹ ਤਸੱਲੀ ਹੋਣ ਤੇ ਕਿ ਕਿਸੇ ਵਿਅਕਤੀਆਂ ਜਾਂ ਵਿਅਕਤੀਆਂ ਦੇ ਵਰਗ ਦੁਆਰਾ ਕਿਸੇ ਅਜਿਹੀ ਸੜਕ, ਗਲੀ ਜਾਂ ਆਮ ਰਸਤੇ ਵਿੱਚ ਅਜਿਹਾ ਕੋਈ ਇਕੱਠ ਸੰਯੋਜਤ ਕਰਨ ਜਾਂ ਇਕੱਤਰ ਕਰਨ ਦਾ ਜਾਂ ਅਜਿਹਾ ਕੋਈ ਜ਼ਿਲ੍ਹਾ ਬਣਾਉਣ ਦਾ ਇਗਾਦਾ ਹੈ, ਜਿਸ ਨਾਲ, ਜ਼ਿਲ੍ਹੇ ਦੇ ਮੈਜਿਸਟਰੇਟ ਜਾਂ ਜ਼ਿਲ੍ਹੇ ਦੇ ਸਬ-ਡਵੀਜ਼ਨ ਦੇ ਮੈਜਿਸਟਰੇਟ ਦੇ ਵਿਚਾਰ ਅਨੁਸਾਰ, ਜੇ ਉਹ ਥੇ-ਕਾਬੂ ਰਿਹਾ, ਤਾਂ, ਸਾਂਤੀ ਭੰਗ ਹੋਣੀ ਸੰਭਾਵੀ ਹੈ, ਉਹ ਆਮ ਜਾਂ ਵਿਸ਼ੇਸ਼ ਸੂਚਨਾ ਦੁਆਰਾ ਇਹ ਵੀ, ਲੋੜ ਸਕੇਗਾ ਕਿ ਅਜਿਹਾ ਇਕੱਠ ਸੰਯੋਜਤ ਕਰਨ ਜਾਂ ਇਕੱਤਰ ਕਰਨ ਵਾਲੇ ਜਾਂ ਅਜਿਹਾ ਜ਼ਿਲ੍ਹਾ ਨਿਦੇਸ਼ਤ ਕਰਨ ਵਾਲੇ ਜਾਂ ਉਸ ਨੂੰ ਬੜਾਵਾ ਦੇਣ ਵਾਲੇ ਵਿਅਕਤੀ ਲਸੰਸ ਲਈ ਦਰਖਾਸਤ ਦੇਣ ।

(3) ਅਜਿਹੀ ਦਰਖਾਸਤ ਦਿੱਤੇ ਜਾਣ ਤੇ ਉਹ ਲਸੰਸਧਾਰੀਆਂ ਦੇ ਨਾਂਵਾ ਦਾ ਉਲੇਖ ਕਰਕੇ ਅਤੇ ਉਹ ਸ਼ਰਤਾਂ ਪਾਰਿਨਿਸ਼ਚਿਤ ਕਰਕੇ, ਕੇਵਲ ਜਿਨ੍ਹਾਂ ਤੇ ਹੀ ਅਜਿਹਾ ਇਕੱਠ ਕਰਨ ਦੀ ਜਾਂ ਅਜਿਹਾ ਜ਼ਿਲ੍ਹਾ ਕਢਣ ਦੀ ਇਜਾਜ਼ਤ ਦਿੱਤੀ ਜਾਣੀ ਹੈ ਅਤੇ ਇਸ ਧਾਰਾ ਨੂੰ ਹੋਰਵੇਂ ਪ੍ਰਭਾਵੀ ਕਰਨ ਵਾਲਾ ਲਸੰਸ ਜਾਰੀ ਕਰ ਸਕੇਗਾ :

ਪੁਰੰਤੂ ਅਜਿਹੇ ਕਿਸੇ ਲਸੰਸ ਦੀ ਦਰਖਾਸਤ ਲਈ ਜਾਂ ਲਸੰਸ ਦਿੱਤੇ ਜਾਣ ਲਈ ਕੋਈ ਫੀਸ ਚਾਰਜ ਨਹੀਂ ਕੀਤੀ ਜਾਵੇਗੀ ।

(4) ਉਹ ਤਿਉਹਾਰਾਂ ਅਤੇ ਰਸਮਾਂ ਦੇ ਮੌਕੇ ਤੇ ਗਲੀਆਂ ਵਿੱਚ ਵਰਤੇ ਜਾ ਸਕਣ ਵਾਲੇ ਸੰਗੀਤ ਦੀ ਹੱਦ ਵੀ ਵਿਨਿਯਮਤ ਕਰ ਸਕੇਗਾ ।

30ਵੇਂ (1) ਕੋਈ ਮੈਜਿਸਟਰੇਟ ਜਾਂ ਜ਼ਿਲ੍ਹਾ ਪੁਲਿਸ ਸੁਪਰਡੰਟ ਜਾਂ ਸਹਾਇਕ ਜ਼ਿਲ੍ਹਾ ਪੁਲਿਸ ਇਨਸਪੈਕਟਰ ਜਾਂ ਥਾਣੇ ਦਾ ਕੋਈ ਇਨਚਾਰਜ ਪੁਲਿਸ-ਅਫਸਰ ਅਜਿਹੇ ਕਿਸੇ ਜ਼ਿਲ੍ਹੇ ਨੂੰ, ਜੋ ਅੰਤਲੀ ਪੂਰਵਗਾਮੀ ਧਾਰਾ ਅਧੀਨ ਦਿੱਤੇ ਗਏ ਲਸੰਸ ਦੀਆਂ ਸ਼ਰਤਾਂ ਦੀ ਖਿਲਾਫਵਰਜੀ ਕਰੇਗਾ, ਰੋਕ ਸਕੇਗਾ ਅਤੇ

1. ਪੰਜਾਬ ਰਾਜ ਨੂੰ ਲਾਗੂ ਹੋਣ ਦੇ ਸੰਬੰਧ ਵਿੱਚ, 1964 ਦੇ ਪੰਜਾਬ ਐਕਟ 25 ਦੁਆਰਾ "ਮੈਜਿਸਟਰੇਟ ਅਗੇ" ਸ਼ਬਦ ਲੋਪ ਕੀਤੇ ਗਏ ।

ਜਲੂਸਾ ਬਾਰੇ ਸੜਕ-ਤੀਆਂ ।

ਉਸ ਨੂੰ ਜਾਂ ਅਜਿਹੇ ਕਿਸੇ ਇਕੱਠ ਨੂੰ ਜੋ ਉਪਰੋਕਤ ਕਿਸੇ ਸ਼ਰਤਾਂ ਦੀ ਖਿਲਾਫਵਰਜ਼ੀ ਕਰੇਗਾ, ਰਿੰਡ ਜਾਣ ਦਾ ਹੁਕਮ ਕਰ ਸਕੇਗਾ ।

(2) ਕੋਈ ਜਲੂਸ ਜਾਂ ਇਕੱਠ ਜੋ ਅੰਤਲੀ ਪੂਰਵਵਰਤੀ ਉਪ-ਧਾਰਾ ਅਧੀਨ ਕੀਤੇ ਗਏ ਕਿਸੇ ਹੁਕਮ ਦੀ ਪਾਲਣਾ ਕਰਨ ਵਿੱਚ ਅਣਗਹਿਲੀ ਜਾਂ ਇਨਕਾਰ ਕਰੇਗਾ, ਉਹ ਕਾਨੂੰਨ-ਵਿਰੁੱਧ ਇਕੱਠ ਸਮਝਿਆ ਜਾਵੇਗਾ ।

ਪੁਲਿਸ ਲੋਕ ਸੜਕਾਂ ਆਦਿ ਤੇ ਵਿਵਸਥਾ ਬਣਾਈ ਰੱਖੇਗੀ ।

31. ਪੁਲਿਸ ਦਾ ਇਹ ਕਰੱਤਵ ਹੋਵੇਗਾ ਕਿ ਉਹ ਲੋਕ ਸੜਕਾਂ ਤੇ ਅਤੇ ਲੋਕ ਗਲੀਆਂ, ਆਮ ਰਸਤਿਆਂ, ਘਾਟਾਂ ਅਤੇ ਉਤਰਨ-ਬਾਵਾਂ ਅਤੇ ਲੋਕਾਂ ਦੇ ਆਊਣ-ਜਾਣ ਦੀਆਂ ਹੋਰ ਸਾਰੀਆਂ ਥਾਵਾਂ ਤੇ ਵਿਵਸਥਾ ਬਣਾਈ ਰੱਖੇ, ਅਤੇ ਇਕੱਠਾਂ ਅਤੇ ਜਲੂਸਾਂ ਦੇ ਮੌਕਿਆਂ ਤੇ ਲੋਕ ਸੜਕਾਂ ਅਤੇ ਲੋਕ ਗਲੀਆਂ ਵਿੱਚ ਜਾਂ ਲੋਕ ਉਪਾਸਨਾ ਦੇ ਸਮੇਂ ਦੇ ਦੌਰਾਨ ਉਪਾਸਨਾ ਦੇ ਸਥਾਨਾਂ ਦੇ ਕੋਲ, ਅਤੇ ਹਰ ਸੂਰਤ ਵਿੱਚ ਜਦ ਕਿਸੇ ਸੜਕ, ਗਲੀ, ਆਮ ਰਸਤੇ, ਘਾਟ ਜਾਂ ਉਤਰਨ-ਬਾਂ ਤੇ ਭੀਜ਼ ਹੋਵੇ ਜਾਂ ਉਸ ਵਿੱਚ ਰੁਕਾਵਟ ਪੈਣ ਦੀ ਸੰਭਾਵਨਾ ਹੋਵੇ, ਰੁਕਾਵਟਾਂ ਦੂਰ ਕਰੋ ।

ਅੰਤਲੀਆਂ ਤਿੰਨ ਧਾਰਾਵਾਂ ਅਧੀਨ ਜਾਰੀ ਕੀਤੇ ਹੁਕਮਾਂ ਆਦਿ ਦੀ ਅਵ-ਗਿਆ ਲਈ ਡੰਨ ।

ਜ਼ਿਲ੍ਹੇ ਦੇ ਮੈਜਿਸਟ-ਰੇਟ ਦੇ ਕੰਟਰੋਲ ਦਾ ਬਚਾਉ ।

ਸੜਕਾਂ ਆਦਿ ਤੇ ਕੁਝ ਕੁ ਅਪਰਾਧਾਂ ਲਈ ਸਜ਼ਾ ।

ਪੁਲਿਸ-ਅਫਸਰਾਂ ਦੀ ਸ਼ਕਤੀ ।

ਪਸੂ ਵਦਣਾ, ਬੇਤ-ਹਾਸ਼ਾ ਸਵਾਰੀ ਕਰਨਾ, ਆਦਿ ।

ਜਾਨਵਰਾਂ ਪ੍ਰਤੀ ਨਿਰਦਿਤਾ ।

ਮੁਸਾਫਰਾਂ ਨੂੰ ਰੁਕਾਵਟ ਪਾਉਣਾ ।

32. ਅੰਤਲੀਆਂ ਪੂਰਵਵਰਤੀ ਤਿੰਨ ਧਾਰਾਵਾਂ ਅਧੀਨ ਜਾਰੀ ਕੀਤੇ ਹੁਕਮਾਂ ਦਾ ਵਿਰੋਧ ਕਰਨ ਵਾਲਾ ਜਾਂ ਉਨ੍ਹਾਂ ਦੀ ਆਗਿਆ ਦਾ ਪਾਲਣ ਨ ਕਰਨ ਵਾਲਾ, ਜਾਂ ਸੰਗੀਤ ਦੀ ਵਰਤੋਂ ਕਰਨ ਲਈ, ਜਾਂ ਇਕੱਠਾਂ ਅਤੇ ਜਲੂਸਾਂ ਦੇ ਸੰਚਾਲਣ ਲਈ ਪੁਲਿਸ ਦੇ ਜ਼ਿਲ੍ਹਾ ਸੁਪਰਫੰਟ ਜਾਂ ਸਹਾਇਕ-ਜ਼ਿਲ੍ਹਾ ਸੁਪਰਫੰਟ ਦੁਆਰਾ ਦਿੱਤੇ ਗਏ ਕਿਸੇ ਲਸੰਸ ਦੀਆਂ ਸ਼ਰਤਾਂ ਦੀ ਖਿਲਾਫਵਰਜ਼ੀ ਕਰਨ ਵਾਲਾ ਹਰਿਕ ਵਿਅਕਤੀ, (ਮੈਜਿਸਟਰੇਟ ਅਗੇ) ¹ ਦੇਸ਼-ਸਿੱਧੀ ਤੇ, ਦੋ ਸੋ ਰੁਪਏ ਤੋਂ ਨ ਵਧਦੇ ਜੁਸਾਨੇ ਦਾ ਭਾਗੀ ਹੋਵੇਗਾ ।

33. ਅੰਤਲੀਆਂ ਪੂਰਵਵਰਤੀ ਚਾਰ ਧਾਰਾਵਾਂ ਦੀ ਕਿਸੇ ਗੱਲ ਬਾਰੇ ਇਹ ਨਹੀਂ ਸਮਝਿਆ ਜਾਵੇਗਾ ਕਿ ਉਹ ਉਨ੍ਹਾਂ ਵਿੱਚ ਹਵਾਲਾ ਦਿੱਤੇ ਵਿਸ਼ਿਆਂ ਤੇ ਜ਼ਿਲ੍ਹੇ ਦੇ ਮੈਜਿਸਟਰੇਟ ਦੇ ਆਮ ਕੰਟਰੋਲ ਵਿੱਚ ਦਖਲ ਦਿੰਦੀ ਹੈ।

34. ਕੋਈ ਵਿਅਕਤੀ ਜੋ ਕਿਸੇ ਅਜਿਹੇ ਕਸਬੇ ਦੀਆਂ ਸੀਮਾਵਾਂ ਅੰਦਰ, ਜਿਸ ਤੇ ਇਸ ਧਾਰਾ ਦਾ ਵਿਸਤਾਰ ਰਾਜ ਸਰਕਾਰ ਦੁਆਰਾ ਵਿਸ਼ੇਸ਼ ਤੌਰ ਤੇ ਕੀਤਾ ਗਿਆ ਹੋਵੇ, ਕਿਸੇ ਸੜਕ ਤੇ ਜਾਂ ਕਿਸੇ ਖੁਲ੍ਹੀ ਥਾਂ ਜਾਂ ਗਲੀ ਜਾਂ ਆਮ-ਰਸਤੇ ਵਿੱਚ ਹੇਠ-ਲਿਖੇ ਅਪਰਾਧਾਂ ਵਿੱਚੋਂ ਕੋਈ ਅਪਰਾਧ ਕਰੇਗਾ ਜਿਸ ਨਾਲ ਨਿਵਾਸੀਆਂ ਜਾਂ ਯਾਤਰੀਆਂ ਨੂੰ ਰੁਕਾਵਟ, ਔਖ, ਖਿਤ, ਜੋਖਮ, ਖਤਰਾ ਜਾਂ ਨੁਕਸਾਨ ਪੰਚੇ, ਉਹ ਮੈਜਿਸਟਰੇਟ ਅਗੇ ¹ ਦੇਸ਼-ਸਿੱਧੀ ਤੇ, ਪੰਜਾਬ ਰੁਪਏ ਤੋਂ ਨ ਵਧਦੇ ਜੁਸਾਨੇ ਦਾ, ਜਾਂ ਅੱਠਦਿਨ ਤੋਂ ਨ ਵਧਦੀ, ਮੁਸੱਕਤ ਸਹਿਤ ਜਾਂ ਰਹਿਤ, ਕੈਦ ਦਾ, ਭਾਗੀ ਹੋਵੇਗਾ;

ਅਤੇ ਕਿਸੇ ਪੁਲਿਸ-ਅਫਸਰ ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ ਕਿਸੇ ਅਜਿਹੇ ਵਿਅਕਤੀ ਨੂੰ ਜੋ ਉਸ ਦੇ ਵੇਖਦਿਆਂ ਅਜਿਹੇ ਅਪਰਾਧਾਂ ਵਿੱਚੋਂ ਕੋਈ ਅਪਰਾਧ ਕਰਦਾ ਹੈ, ਬਿਨਾਂ ਵਰੰਟ, ਹਿਰਾਸਤ ਵਿੱਚ ਲੈ ਲਵੇ, ਅਰਥਾਤ : -

ਪੰਹਲਾ,- ਕੋਈ ਵਿਅਕਤੀ ਜੋ ਕੋਈ ਪਸੂ ਵਦਦਾ ਹੈ ਜਾਂ ਕਿਸੇ ਪਸੂ ਦੇ ਮੁਰਦਾਰ ਨੂੰ ਸਾਫ਼ ਕਰਦਾ ਹੈ; ਕੋਈ ਵਿਅਕਤੀ ਜੋ ਅਨੁ-ਵਾਹ ਜਾਂ ਬੇਤਹਾਸ਼ਾ ਕਿਸੇ ਡੰਗਰ ਤੇ ਸਵਾਰੀ ਕਰਦਾ ਹੈ ਜਾਂ ਉਸਨੂੰ ਹੱਕਦਾ ਹੈ, ਜਾਂ ਕਿਸੇ ਘੋੜੇ ਜਾਂ ਹੋਰ ਡੰਗਰ ਨੂੰ ਸਿਖਾਉਂਦਾ ਜਾਂ ਸਿਧਾਉਂਦਾ ਹੈ:

ਦੂਜਾ.- ਕੋਈ ਵਿਅਕਤੀ ਜੋ ਕਿਸੇ ਜਾਨਵਰ ਨੂੰ ਖਾਹਮਖਾਹ ਜਾਂ ਨਿਰਦਿਤਾ ਨਾਲ ਮਾਰਦਾ ਹੈ, ਦੁਰਵਰਤੋਂ ਕਰਦਾ ਹੈ ਜਾਂ ਤਸੀਹੇ ਦਿੰਦਾ ਹੈ:

ਤੀਜਾ.- ਕੋਈ ਵਿਅਕਤੀ ਜੋ ਕਿਸੇ ਪਸੂ ਜਾਂ ਕਿਸੇ ਵੀ ਕਿਸਮ ਦੇ ਵਾਹਨ ਨੂੰ ਉਸ ਤੇ ਮਾਲ ਲੱਦਣ ਜਾਂ ਉਸ ਤੋਂ ਮਾਲ ਉਤਾਰਨ ਜਾਂ ਮੁਸਾਫਰਾਂ ਨੂੰ ਚੜ੍ਹਾਉਣ ਜਾਂ ਉਤਾਰਨ ਲਈ ਲੋੜੀਦੇ ਸਮੇਂ ਤੋਂ ਲੰਮੇਰੇ ਸਮੇਂ ਲਈ ਖੜ੍ਹੀ ਰਖਦਾ ਹੈ ਜਾਂ ਜੋ ਕਿਸੇ ਵਾਹਨ ਨੂੰ ਅਜਿਹੇ ਤਰੀਕੇ ਨਾਲ ਡੱਡਦਾ ਹੈ ਜਿਸ ਨਾਲ ਲੋਕਾਂ ਨੂੰ ਔਖ ਹੁੰਦੀ ਹੈ ਜਾਂ ਖਤਰਾ ਪੈਦਾ ਹੁੰਦਾ ਹੈ ;

1. ਪੰਜਾਬ ਰਾਜ ਨੂੰ ਲਾਗੂ ਹੋਣ ਦੇ ਸੰਬੰਧ ਵਿੱਚ, 1964 ਦੇ ਪੰਜਾਬ ਐਕਟ 25 ਦੁਆਰਾ “ਮੈਜਿਸਟਰੇਟ ਅਗੇ” ਸ਼ਬਦ ਲੋਪ ਕੀਤੇ ਗਏ ।

ਵੇਚਣ ਲਈ ਮਾਲ
ਦਰਸ਼ਤ ਕਰਨਾ ।

ਗਲੀ ਵਿੱਚ ਗੰਦ
ਸੁਟਣਾ ।

ਸਰਾਬੀ ਜਾਂ ਬਲਵਾ
ਕਰਦੇ ਪਾਏ ਜਾਣਾ ।

ਸਰੀਰ ਦਾ ਅਨਿਸ-
ਟਤਾ ਨਾਲ ਦਰਸ਼ਤ
ਕਰਨਾ ।

ਖਤਰਨਾਕ ਥਾਵਾਂ ਨੂੰ
ਸੁਰੱਖਿਅਤ ਬਣਾ-
ਉਣ ਵਿੱਚ ਅਣਗ-
ਹਿਲੀ ।

ਅਧਿਕਾਰਤਾ ।

ਹੋਰ ਕਾਨੂੰਨ ਅਧੀਨ
ਪ੍ਰਾਸੀਕਿਊਟ ਕਰਨ
ਦੀ ਸ਼ਕਤੀ ਤੇ
ਪ੍ਰਭਾਵ ਨਹੀਂ
ਪਵੇਗਾ ।

ਪਰਿਤੁਕ ।

ਮੈਜਿਸਟਰੇਟਾਂ
ਦੁਆਰਾ ਲਾਏ ਡੰਨਾਂ
ਅਤੇ ਜੁਰਮਾਨਿਆਂ
ਦੀ ਵਸੂਲੀ ।

ਚੌਥਾ.- ਕੋਈ ਵਿਅਕਤੀ ਜੋ ਵੇਚਣ ਲਈ ਕੋਈ ਮਾਲ ਦਰਸ਼ਤ ਕਰਦਾ ਹੈ ;

ਪੰਜਵਾਂ.- ਕੋਈ ਵਿਅਕਤੀ ਜੋ ਕੋਈ ਗੰਦ, ਗੰਦਗੀ, ਕੂੜਾ-ਕਰਕਟ ਜਾਂ ਕੋਈ ਪੱਥਰ ਜਾਂ ਇਮਾਰਤੀ ਸਮੱਗਰੀ ਸੁੱਟਦਾ ਹੈ ਜਾਂ ਰੱਖਦਾ ਹੈ, ਜਾਂ ਕੋਈ ਗੂਝੂ-ਸੈੱਡ, ਤਬੇਲਾ ਜਾਂ ਇਸੇ ਤਰ੍ਹਾਂ ਦੀ ਕੋਈ ਚੀਜ਼ ਬਣਾਉਂਦਾ ਹੈ, ਜਾਂ ਕਿਸੇ ਮਕਾਨ, ਫੈਕਟਰੀ ਰੂੜੀ ਜਾਂ ਉਸ ਵਰਗੀ ਕਿਸੇ ਚੀਜ਼ ਵਿੱਚੋਂ ਕੋਈ ਨਾਗਵਾਰ ਮਾਦਾ ਵਹਾਉਂਦਾ ਹੈ :

ਛੇਵਾਂ.- ਕੋਈ ਵਿਅਕਤੀ ਜੋ ਸਰਾਬੀ ਜਾਂ ਬਲਵਾ ਕਰਦਾ ਪਾਇਆ ਜਾਂਦਾ ਹੈ ਜਾਂ ਜੋ ਆਪਣੀ ਸੰਭਾਲ ਕਰਨ ਤੋਂ ਅਸਮਰੱਥ ਹੈ :

ਸੱਤਵਾਂ.- ਕੋਈ ਵਿਅਕਤੀ ਜੋ ਜਾਣਬੁਝਕੇ ਅਤੇ ਅਜਿਸਟਡਾ ਨਾਲ ਆਪਣੇ ਸਰੀਰ ਨੂੰ, ਜਾਂ ਕਿਸੇ ਨਾਗਵਾਰ ਅੰਗ, ਵਿਗਾੜ ਜਾਂ ਬੀਮਾਰੀ ਨੂੰ ਦਰਸ਼ਤ ਕਰਦਾ ਹੈ ਜਾਂ ਟੌਟੀ-ਪਿਸ਼ਾਬ ਕਰਨ ਦੁਆਰਾ ਜਾਂ ਕਿਸੇ ਅਜਿਹੇ ਤਾਲਾਬ ਜਾਂ ਹੋਜ਼ ਵਿੱਚ ਜੋ ਉਸ ਪ੍ਰਯੋਜਨ ਲਈ ਮਖਸੂਸ ਨਹੀਂ ਕੀਤਾ ਗਿਆ, ਨਹਾਉਣ ਜਾਂ ਧੋਣ ਦੁਆਰਾ ਨਿਊਸੈਂਸ ਕਰਦਾ ਹੈ :

ਅੱਠਵਾਂ.- ਕੋਈ ਵਿਅਕਤੀ ਜੋ ਕਿਸੇ ਖੂਹ, ਤਾਲਾਬ ਜਾਂ ਹੋਰ ਖਤਰਨਾਕ ਥਾਂ ਜਾਂ ਢਾਂਚੇ ਨੂੰ ਵਲਗਣ ਵਿੱਚ ਜਾਂ ਉਸ ਨੂੰ ਠੀਕ ਤਰ੍ਹਾਂ ਸੁਰੱਖਿਅਤ ਬਣਾਉਣ ਵਿੱਚ ਅਣਗਹਿਲੀ ਕਰਦਾ ਹੈ ।

35. ਇਸ ਐਕਟ ਅਧੀਨ ਕੰਸਟੇਬਲ ਦੇ ਰੈਕ ਤੋਂ ਉਪਰ ਦੇ ਪੁਲਿਸ ਅਫਸਰ ਦੇ ਵਿਰੁੱਧ ਕਿਸੇ ਅਰੋਪ ਦੀ ਜਾਂਚ ਅਤੇ ਤੈਅਕਰਣ ਕੇਵਲ ਮੈਜਿਸਟਰੇਟ ਦੀਆਂ ਸ਼ਕਤੀਆਂ ਦੀ ਵਰਤੋਂ ਕਰਨ ਵਾਲੇ ਅਫਸਰ ਦੁਆਰਾ ਹੀ ਕੀਤਾ ਜਾਵੇਗਾ ।

36. ਇਸ ਐਕਟ ਵਿੱਚ ਦਰਜ ਕਿਸੇ ਗੱਲ ਦਾ ਇਹ ਅਰਥ ਨਹੀਂ ਕੱਢਿਆ ਜਾਵੇਗਾ ਕਿ ਉਹ ਇਸ ਐਕਟ ਦੁਆਰਾ ਸਜ਼ਾਯੋਗ ਬਣਾਏ ਗਏ ਕਿਸੇ ਅਪਰਾਧ ਲਈ ਕਿਸੇ ਵਿਅਕਤੀ ਨੂੰ ਕਿਸੇ ਹੋਰ ਵਿਨਿਯਮ ਜਾਂ ਐਕਟ ਅਧੀਨ ਪ੍ਰਾਸੀਕਿਊਟ ਕਰਨ ਤੋਂ ਜਾਂ ਉਸ ਡੰਨ ਜਾਂ ਸਜ਼ਾ ਜੋ ਇਸ ਐਕਟ ਦੁਆਰਾ ਅਜਿਹੇ ਅਪਰਾਧ ਲਈ ਉਪਬੰਧ ਹੈ ਤੋਂ ਬਿਨਾਂ ਕਿਸੇ ਹੋਰ ਜਾਂ ਉਚੇਰੇ ਡੰਨ ਜਾਂ ਸਜ਼ਾ ਦਾ ਕਿਸੇ ਹੋਰ ਵਿਨਿਯਮ ਜਾਂ ਐਕਟ ਅਧੀਨ, ਭਾਰੀ ਹੋਣ ਤੋਂ ਰੋਕਦੀ ਹੈ :

ਪਰੰਤੂ ਕਿਸੇ ਵਿਅਕਤੀ ਨੂੰ ਇੱਕੋ ਹੀ ਅਪਰਾਧ ਲਈ ਦੋ ਵਾਰ ਸਜ਼ਾ ਨਹੀਂ ਦਿੱਤੀ ਜਾਵੇਗੀ।

37. ਭਾਰਤੀ ਦੰਡ ਸੰਘਤਾ, 1860 ਦੀ ਧਾਰਾ 64 ਤੋਂ 70 ਤਕ ਦੇ, ਇਨ੍ਹਾਂ ਦੋਹਾਂ ਧਾਰਾਵਾਂ ਸਮੇਤ, ਅਤੇ ਜ਼ਾਬਤਾ ਫੌਜਦਾਰੀ ਸੰਘਤਾ, 1882 ਦੀ ਧਾਰਾ 386 ਤੋਂ 389 ਤੱਕ ਦੇ, ਇਨ੍ਹਾਂ ਦੋਹਾਂ ਧਾਰਾਵਾਂ ਸਮੇਤ, ਜੁਰਮਾਨਿਆਂ ਬਾਰੇ ਉਪਬੰਧ, ਮੈਜਿਸਟਰੇਟ ਅੱਗੇ ਦੋਸ਼-ਸਿੱਖੀ ਤੇ ਇਸ ਐਕਟ ਅਧੀਨ ਲਾਏ ਗਏ ਡੰਨਾਂ ਅਤੇ ਜੁਰਮਾਨਿਆਂ ਨੂੰ ਲਾਗੂ ਹੋਣਗੇ ;

ਪਰੰਤੂ ਭਾਰਤੀ ਦੰਡ ਸੰਘਤਾ ਦੀ ਧਾਰਾ 65 ਵਿੱਚ ਦਰਜ ਕਿਸੇ ਗੱਲ ਦੇ ਹੁੰਦਿਆਂ ਹੋਇਆਂ ਵੀ, ਕੋਈ ਵਿਅਕਤੀ ਜਿਸ ਨੂੰ ਇਸ ਐਕਟ ਦੀ ਧਾਰਾ 34 ਅਧੀਨ ਜੁਰਮਾਨੇ ਦਾ ਦੰਡ ਦਿੱਤਾ ਗਿਆ ਹੈ, ਅਜਿਹੇ ਜੁਰਮਾਨੇ ਦੀ ਅਦਾਇਗੀ ਵਿੱਚ ਕੋਤਾਹੀ ਕਰਨ ਤੇ ਅੱਠ ਦਿਨਾਂ ਤੋਂ ਨ ਵਧਦੀ ਕਿਸੇ ਮੁੱਦਤ ਲਈ, ਕੈਦ ਕੀਤਾ ਜਾ ਸਕੇਗਾ।

38. [ਨਿਰਸਤ]

39. [ਨਿਰਸਤ]

40. [ਨਿਰਸਤ]

41. [ਨਿਰਸਤ]

1860 ਦਾ 45

1882 ਦਾ 10

ਦਾਵਿਆਂ ਦੀ
ਮਿਆਦ ।

¹ 42. ਕਿਸੇ ਵਿਅਕਤੀ ਵਿਰੁਧ ਉਹ ਸਭ ਦਾਵੇ ਅਤੇ ਪ੍ਰਸੀਕਿਊਸ਼ਨਾਂ, ਜੋ ਇਸ ਐਕਟ ਦੇ ਉਪਬੰਧਾਂ ਅਧੀਨ ਕੀਤੀ ਗਈ ਜਾਂ ਕੀਤੀ ਜਾਣੀ ਚਿਤਵਤ ਜਾਂ ਇਸ ਦੁਆਰਾ ਦਿੱਤੀਆਂ ਗਈਆਂ ਆਮ ਪੁਲਿਸ-ਸਕਤੀਆਂ ਅਧੀਨ ਕੀਤੀ ਗਈ ਜਾਂ ਕੀਤੀ ਜਾਣੀ ਚਿਤਵਤ ਕਿਸੇ ਗੱਲ ਲਈ, ਕਾਨੂੰਨ-ਪੂਰਬਕ ਕੀਤੀਆਂ ਜਾਂ ਸਕਦੀਆਂ ਹਨ, ਸ਼ਿਕਾਇਤ ਕੀਤੇ ਕਾਰਜ ਦੇ ਕੀਤੇ ਜਾਣ ਦੇ ਪਿੱਛੋਂ ਤਿੰਨ ਮਹੀਨੇ ਦੇ ਅੰਦਰ, ਅਰੰਭ ਕੀਤੀਆਂ ਜਾਣਗੀਆਂ, ਹੋਰਵੇਂ ਨਹੀਂ ਅਤੇ ਅਜਿਹੇ ਦਾਵੇ ਦਾ ਅਤੇ ਉਸ ਦੇ ਕਾਰਨ ਦਾ ਲਿਖਤੀ ਰੂਪ ਵਿੱਚ ਨੋਟਿਸ ਮੁਦਾਲੇ ਨੂੰ ਜਾਂ ਉਸ ਜ਼ਿਲ੍ਹੇ ਦੇ ਜ਼ਿਸ ਵਿੱਚ ਕਾਰਜ ਕੀਤਾ ਗਿਆ ਸੀ, ਜ਼ਿਲ੍ਹਾ ਸੁਪਰਫੰਟ ਜਾਂ ਸਹਾਇਕ ਜ਼ਿਲ੍ਹਾ ਸੁਪਰਫੰਟ ਨੂੰ ਦਾਵੇ ਦੇ ਅਰੰਭ ਤੋਂ ਘੱਟ ਤੋਂ ਘੱਟ ਇੱਕ ਮਹੀਨਾ ਪਹਿਲਾਂ, ਦਿੱਤਾ ਜਾਵੇਗਾ ।

ਤਲਾਜ਼ੀ ਦੀ ਪੇਸ਼-
ਕਸ਼ ।

ਜੇ ਮੁਦਾਲੇ ਦੁਆਰਾ ਜਾਂ ਉਸਦੇ ਨਿਮਤ ਅਜਿਹੇ ਕਿਸੇ ਦਾਵੇ ਦੇ ਕੀਤੇ ਜਾਣ ਤੋਂ ਪਹਿਲਾਂ ਤਲਾਜ਼ੀ ਦੀ ਪੇਸ਼ਕਸ਼ ਕੀਤੀ ਗਈ ਹੋਵੇ ਜਾਂ ਜੇ ਅਜਿਹੇ ਦਾਵੇ ਦੇ ਚਲਾਏ ਜਾਣ ਤੋਂ ਪਿੱਛੋਂ ਧਨ ਦੀ ਕਾਫੀ ਰਕਮ ਅਦਾਲਤ ਵਿੱਚ ਅਦਾ ਕਰ ਦਿੱਤੀ ਗਈ ਹੋਵੇ ਤਾਂ ਕਿਸੇ ਮੁਦਈ ਨੂੰ ਅਜਿਹੇ ਕਿਸੇ ਦਾਵੇ ਵਿੱਚ ਕੋਈ ਰਕਮ ਵਸੂਲ ਨਹੀਂ ਕਰਵਾਈ ਜਾਵੇਗੀ ਅਤੇ ਭਾਵੇਂ ਕਿਸੇ ਅਜਿਹੇ ਦਾਵੇ ਵਿੱਚ ਮੁਦਈ ਦੇ ਪੱਖ ਵਿੱਚ ਡਿਗਰੀ ਦਿੱਤੀ ਜਾਵੇ ਤਾਂ ਵੀ, ਜਦ ਤਕ ਉਹ ਜੱਜ ਜ਼ਿਸ ਅੱਗੇ ਵਿਚਾਰਣ ਹੋਇਆ ਹੈ, ਇਹ ਪ੍ਰਮਾਣਤ ਨ ਕਰ ਦੇਵੇ ਕਿ ਦਾਵੇ ਨੂੰ ਉਸ ਦੀ ਪਰਵਾਨਗੀ ਪ੍ਰਾਪਤ ਹੈ, ਅਜਿਹੇ ਮੁਦਈ ਨੂੰ ਮੁਦਾਲੇ ਦੇ ਵਿਰੁਧ ਖਰਚਾ ਨਹੀਂ ਦਿੱਤਾ ਜਾਵੇਗਾ ;

ਪਰੰਤੁਕ ।

ਪਰੰਤੂ ਹਮੇਸ਼ਾਂ ਇਹ ਕਿ ਕਿਸੇ ਵੀ ਉਸ ਸੂਰਤ ਵਿੱਚ ਕੋਈ ਦਾਵਾ ਨਹੀਂ ਕੀਤਾ ਜਾਵੇਗਾ ਜਿੱਥੇ ਅਜਿਹੇ ਅਫਸਰ ਉਸੇ ਕਾਰਜ ਲਈ ਪ੍ਰਸੀਕਿਊਟ ਕੀਤੇ ਜਾ ਚੁੱਕੇ ਹੋਣ ।

ਇਹ ਉਜ਼ਰ ਕਿ
ਕਾਰਜ ਵਰੰਟ
ਅਧੀਨ ਕੀਤਾ
ਗਿਆ ਸੀ ।

43. ਜਦ ਕਿਸੇ ਪੁਲਿਸ ਅਫਸਰ ਦੁਆਰਾ ਉਸ ਦੀ ਉਸ ਹੈਸੀਅਤ ਵਿੱਚ ਕੀਤੇ ਕਿਸੇ ਕਾਰਜ ਲਈ ਉਸ ਦੇ ਵਿਰੁਧ ਕੋਈ ਦਾਵਾ ਜਾਂ ਪ੍ਰਸੀਕਿਊਸ਼ਨ, ਕੀਤੀ ਜਾਵੇ ਜਾਂ ਕੋਈ ਕਾਰਵਾਈਆਂ ਕੀਤੀਆਂ ਜਾਣ ਤਦ ਉਸ ਲਈ ਇਹ ਉਜ਼ਰ ਲੈਣਾ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਸ ਨੇ ਅਜਿਹਾ ਕਾਰਜ ਮੈਜਿਸਟਰੇਟ ਦੁਆਰਾ ਜਾਰੀ ਕੀਤੇ ਗਏ ਕਿਸੇ ਵਰੰਟ ਦੀ ਸੱਤਾ ਅਧੀਨ ਕੀਤਾ ਸੀ ।

ਅਜਿਹਾ ਉਜ਼ਰ ਉਸ ਕਾਰਜ ਦਾ ਨਿਦੇਸ਼ ਦਿੰਦਾ ਅਤੇ ਅਜਿਹੇ ਮੈਜਿਸਟਰੇਟ ਦੁਆਰਾ ਦਸਖਤ ਕੀਤਾ ਤਾਤਪਰਜਤ ਵਰੰਟ ਪੇਸ਼ ਕਰਕੇ ਸਾਬਤ ਕੀਤਾ ਜਾਵੇਗਾ ਅਤੇ ਤਦ ਮੁਦਾਲਾ, ਅਜਿਹੇ ਮੈਜਿਸਟਰੇਟ ਦੀ ਅਧਿਕਾਰਤਾ ਵਿੱਚ ਕਿਸੇ ਨੁਕਸ ਦੇ ਹੁੰਦਿਆਂ ਹੋਇਆਂ ਵੀ, ਆਪਣੇ ਪੱਖ ਵਿੱਚ ਡਿਗਰੀ ਲੈਣ ਦਾ ਹੱਕਦਾਰ ਹੋਵੇਗਾ । ਜੇਕਰ ਅਦਾਲਤ ਨੂੰ ਅਜਿਹੇ ਮੈਜਿਸਟਰੇਟ ਦੇ ਦਸਖਤਾਂ ਦੇ ਅਸਲੀ ਹੋਣ ਤੇ ਸੱਕ ਕਰਨ ਦਾ ਕਾਰਨ ਵਿਖਾਈ ਨ ਦੇਵੇ ਤਾਂ ਉਸ ਦੇ ਦਸਖਤਾਂ ਨੂੰ ਸਾਬਤ ਕਰਨਾ ਜ਼ਰੂਰੀ ਨਹੀਂ ਹੋਵੇਗਾ :

ਪਰੰਤੁਕ ।

ਪਰੰਤੂ ਹਮੇਸ਼ਾਂ ਇਹ ਕਿ ਇਸ ਧਾਰਾ ਦੀ ਕੋਈ ਗੱਲ ਉਸ ਧਿਰ ਦੇ ਕਿਸੇ ਅਜਿਹੇ ਚਾਰੇ ਤੇ, ਜੋ ਉਹ ਅਜਿਹਾ ਵਰੰਟ ਜਾਰੀ ਕਰਨ ਵਾਲੀ ਅਥਾਰਿਟੀ ਦੇ ਵਿਰੁਧ ਰਖਦੀ ਹੈ, ਪ੍ਰਭਾਵ ਨਹੀਂ ਪਾਵੇਗੀ ।

ਪੁਲਿਸ ਅਫਸਰ
ਡਾਇਰੀ ਰੱਖਣਗੇ ।

44. - ਥਾਣੇ ਦੇ ਹਗਿਰ ਇਨਚਾਰਜ ਅਫਸਰ ਦਾ ਇਹ ਕਰੱਤਵ ਹੋਵੇਗਾ ਕਿ ਉਹ ਅਜਿਹੇ ਡਾਰਮ ਵਿੱਚ, ਜੋ ਰਾਜ ਸਰਕਾਰ ਸਮੇਂ ਸਮੇਂ ਮੁੱਕਰਰ ਕਰੇ, ਇੱਕ ਆਮ ਡਾਇਰੀ ਰੱਖੇ ਅਤੇ ਕੀਤੀਆਂ ਗਈਆਂ ਸਭ ਸ਼ਿਕਾਇਤਾਂ ਅਤੇ ਅਰੋਪ ਨੂੰ, ਗ੍ਰੈਫਟਾਰ ਕੀਤੇ ਗਏ ਸਭ ਵਿਅਕਤੀਆਂ ਦੇ ਨਾਂ ਸ਼ਿਕਾਇਤਕਾਰਾਂ ਦੇ ਨਾਂ, ਉਹ ਅਪਰਾਧ ਜੋ ਉਨ੍ਹਾਂ ਤੇ ਅਰੋਪੇ ਗਏ ਹਨ, ਉਹ ਹਾਖਿਆਰ ਜਾਂ ਸੰਪੱਤੀ ਜੋ ਉਨ੍ਹਾਂ ਦੇ ਕਬਜ਼ੇ ਵਿੱਚੋਂ ਜਾਂ ਹੋਰਵੇਂ ਲਈ ਗਈ ਹੋਵੇ, ਅਤੇ ਉਨ੍ਹਾਂ ਗਵਾਹਾਂ ਦੇ ਨਾਂ, ਜਿਨ੍ਹਾਂ ਦੀ ਪਰੀਕਿਆ ਕੀਤੀ ਗਈ ਹੋਵੇ, ਉਸ ਵਿੱਚ ਕਲਮਬੰਦ ਕਰੇ। ਜ਼ਿਲ੍ਹੇ ਦੇ ਮੈਜਿਸਟਰੇਟ ਨੂੰ ਅਜਿਹੀ ਡਾਇਰੀ ਮੰਗਵਾਉਣ ਅਤੇ ਉਸ ਦਾ ਨਿਰੀਖਣ ਕਰਨ ਦੀ ਖੁਲ੍ਹ ਹੋਵੇਗੀ ।

ਰਾਜ ਸਰਕਾਰ ਵਿਵ-
ਰਣੀਆਂ ਦਾ ਡਾਰਮ
ਮੁੱਕਰਰ ਕਰ
ਸਕੇਗੀ ।

45. ਰਾਜ ਸਰਕਾਰ ਇਹ ਨਿਦੇਸ਼ ਦੇ ਸਕੇਗੀ ਕਿ ਇਨਸਪੋਰਟਰ-ਜਨਰਲ ਅਤੇ ਹੋਰ ਪੁਲਿਸ-ਅਫਸਰ ਅਜਿਹੀਆਂ ਵਿਵਰਣੀਆਂ ਭੇਜਣ, ਜੋ ਰਾਜ ਸਰਕਾਰ ਨੂੰ ਉਚਿਤ ਜਾਪਦੀਆਂ ਹੋਣ, ਅਤੇ ਉਹ ਅਜਿਹੇ ਡਾਰਮ ਮੁੱਕਰਰ ਕਰ ਸਕੇਗੀ ਜਿਨ੍ਹਾਂ ਵਿੱਚ ਅਜਿਹੀਆਂ ਵਿਵਰਣੀਆਂ ਦਿੱਤੀਆਂ ਜਾਣਗੀਆਂ ।

1. ਧਾਰਾ 42 ਦਾ ਇੰਨਾ ਭਾਗ ਜਿੰਨਾ ਦਾਵਿਆਂ ਦੀ ਮਿਆਦ ਨਾਲ ਸੰਬੰਧ ਰਖਦਾ ਹੈ ਭਾਰਤੀ ਮਿਆਦ ਐਕਟ, 1871 (1871 ਦਾ ਐਕਟ 9) ਦੁਆਰਾ ਨਿਰਸਤ ਕੀਤਾ ਗਿਆ ।

ਐਕਟ ਦਾ ਖੇਤਰ।

46. (1) ਇਹ ਐਕਟ ਆਪਣੇ ਹੀ ਅਮਲ ਦੁਆਰਾ ਕਿਸੇ ਪ੍ਰੈਜ਼ੀਡੈਂਸੀ, ਰਾਜ ਜਾਂ ਥਾਂ ਵਿੱਚ ਪ੍ਰਭਾਵੀ ਨਹੀਂ ਹੋਵੇਗਾ। ਪਰ ਰਾਜ ਸਰਕਾਰ, ਸਰਕਾਰੀ ਗਜ਼ਟ ਵਿੱਚ ਪ੍ਰਕਾਸ਼ਤ ਕੀਤੇ ਜਾਣ ਵਾਲੇ ਹੁਕਮ ਦੁਆਰਾ, ਇਸ ਸਾਰੇ ਐਕਟ ਜਾਂ ਇਸ ਦੇ ਕਿਸੇ ਭਾਗ ਦਾ ਵਿਸਤਾਰ ਕਿਸੇ ਪ੍ਰੈਜ਼ੀਡੈਂਸੀ, ਰਾਜ ਜਾਂ ਥਾਂ ਤੇ ਕਰ ਸਕੇਗੀ, ਅਤੇ ਤਦ ਇਹ ਸਾਰਾ ਐਕਟ ਜਾਂ ਇਸ ਦਾ ਉਨਾਂ ਭਾਗ, ਜਿੰਨਾ ਅਜਿਹੇ ਹੁਕਮ ਵਿੱਚ ਉਲੰਖਤ ਹੋਵੇ, ਅਜਿਹੀ ਪ੍ਰੈਜ਼ੀਡੈਂਸੀ, ਰਾਜ ਜਾਂ ਥਾਂ ਵਿੱਚ ਪ੍ਰਭਾਵੀ ਹੋਵੇਗਾ।

(2) ਜਦੋਂ ਇਹ ਸਾਰਾ ਐਕਟ ਜਾਂ ਇਸ ਦਾ ਕੋਈ ਭਾਗ ਇਸ ਤਰ੍ਹਾਂ ਵਿਸਤੱਤਿਰਿਤ ਕਰ ਦਿੱਤਾ ਗਿਆ ਹੋਵੇ ਤਦ ਰਾਜ ਸਰਕਾਰ-

- (ੳ) ਮੈਜਿਸਟਰੇਟਾਂ ਅਤੇ ਪੁਲਿਸ-ਅਫਸਰਾਂ ਤੇ ਇਸ ਐਕਟ ਦੁਆਰਾ ਜਾਂ ਇਸ ਦੇ ਅਧੀਨ ਅਰੋਪੇ ਕਿਸੇ ਕਰੱਤਵ ਦੇ ਨਿਭਾਉਣ ਵਿੱਚ ਉਨ੍ਹਾਂ ਦੁਆਰਾ ਅਪਣਾਏ ਜਾਣ ਵਾਲੇ ਜਾਬਤੇ ਨੂੰ ਵਿਨਿਯਮਤ ਕਰਨ ਲਈ;
- (ਅ) ਉਹ ਸਮਾਂ ਜਿਸ ਦੇ ਅੰਦਰ, ਉਹ ਤਰੀਕਾ ਜਿਸ ਨਾਲ ਅਤੇ ਉਹ ਸ਼ਰਤਾਂ ਜਿਨ੍ਹਾਂ ਦੇ ਅਧੀਨ ਧਾਰਾ 15 ਦੇ ਅਧੀਨ ਮੁਆਵਜੇ ਲਈ ਦਾਅਵੇ ਕੀਤੇ ਜਾਣੇ ਹਨ, ਅਜਿਹੇ ਦਾਅਵਿਆਂ ਵਿੱਚ ਬਿਆਨ ਕੀਤੇ ਜਾਣ ਵਾਲੇ ਵੇਰਵੇ, ਉਹ ਤਰੀਕਾ ਜਿਸ ਨਾਲ ਉਹ ਤਸਦੀਕ ਕੀਤੇ ਜਾਣੇ ਹਨ, ਅਤੇ ਉਹ ਕਾਰਵਾਈਆਂ (ਜਿਨ੍ਹਾਂ ਵਿੱਚ ਜੋ ਜ਼ਰੂਰੀ ਹੋਵੇਂਦਾ ਹੈ ਅਤੇ ਸਥਾਨਕ ਜਾਂ ਸ਼ਾਮਲ ਹਨ) ਜੋ ਉਨ੍ਹਾਂ ਦੇ ਪਰਿਣਾਮ ਵਜੋਂ ਕੀਤੀਆਂ ਜਾਣੀਆਂ ਹਨ, ਮੁੱਕਰਰ ਕਰਨ ਲਈ ; ਅਤੇ
- (ੳ) ਆਮ ਤੌਰ ਤੇ ਇਸ ਐਕਟ ਦੇ ਉਪਬੰਧਾਂ ਨੂੰ ਪ੍ਰਭਾਵੀ ਬਣਾਉਣ ਲਈ;

ਸਰਕਾਰੀ ਗਜ਼ਟ ਵਿੱਚ ਅਧਿਸੂਚਨਾ ਦੁਆਰਾ, ਸਮੇਂ ਸਮੇਂ, ਇਸ ਐਕਟ ਨਾਲ ਸੰਗਤ ਨਿਯਮ ਬਣਾ ਸਕੇਗੀ।

(3) ਇਸ ਐਕਟ ਅਧੀਨ ਬਣਾਏ ਗਏ ਸਭ ਨਿਯਮ ਸਮੇਂ ਸਮੇਂ ਰਾਜ ਸਰਕਾਰ ਦੁਆਰਾ ਸੋਧੇ ਜਾ ਸਕਣਗੇ, ਉਨ੍ਹਾਂ ਵਿੱਚ ਕੁਝ ਜੋੜਿਆਂ ਜਾ ਸਕੇਗਾ ਜਾਂ ਮਨਸੂਖ ਕੀਤੇ ਜਾ ਸਕਣਗੇ।

ਜ਼ਿਲ੍ਹਾਂ ਪੁਲਿਸ ਸੁਪ-
ਰਡੱਟ ਦੀ ਪਿੰਡ
ਪੁਲਿਸ ਤੇ ਸੱਤਾ।

47. ਰਾਜ ਸਰਕਾਰ ਲਈ ਇਹ ਕਾਨੂੰਨ-ਪੂਰਨ ਹੋਵੇਗਾ ਕਿ ਉਹ ਅਜਿਹੀ ਰਾਜ ਸਰਕਾਰ ਅਧੀਨ ਦੇ ਰਾਜਖੇਤਰਾਂ ਦੇ ਕਿਸੇ ਭਾਗ ਵਿੱਚ ਇਸ ਐਕਟ ਨੂੰ ਪ੍ਰਭਾਵੀ ਬਣਾਉਂਦੇ ਹੋਏ ਇਹ ਐਲਾਨ ਕਰੇ ਕਿ ਕੋਈ ਸੱਤਾ ਜਿਸ ਦੀ ਵਰਤੋਂ ਜ਼ਿਲ੍ਹੇ ਦਾ ਮੈਜਿਸਟਰੇਟ ਪੁਲਿਸ ਦੇ ਪ੍ਰਯੋਜਨਾਂ ਲਈ ਕਿਸੇ ਪਿੰਡ-ਚੌਕੀਦਾਰ ਜਾਂ ਹੋਰ ਪਿੰਡ ਪੁਲਿਸ-ਅਫਸਰ ਤੇ ਹੁਣ ਕਰਦਾ ਹੈ ਜਾਂ ਕਰ ਸਕਦਾ ਹੈ ਉਸ ਸੱਤਾ ਦੀ ਵਰਤੋਂ ਜ਼ਿਲ੍ਹੇ ਦੇ ਮੈਜਿਸਟਰੇਟ ਦੇ ਆਮ ਕੰਟਰੋਲ ਦੇ ਤਾਥੇ, ਜ਼ਿਲ੍ਹਾ ਪੁਲਿਸ ਸੁਪਰਫੰਟ ਕਰੇਗਾ।

ਫਾਰਮ

(ਵੇਖੋ ਧਾਰਾ 8)

ਉਦੇ ਅ 1861 ਦੇ ਐਕਟ 5 ਅਧੀਨ ਪੁਲਿਸ ਫੇਰਸ ਦਾ ਮੈਂਬਰ ਨਿਯੁਕਤ ਕੀਤਾ ਗਿਆ ਹੈ, ਅਤੇ ਉਸ ਵਿੱਚ ਪੁਲਿਸ-ਅਫਸਰ ਦੀਆਂ ਸ਼ਕਤੀਆਂ, ਕਾਜਕਾਰ ਅਤੇ ਵਿਸ਼ੇਸ਼-ਅਧਿਕਾਰ ਨਿਹਿਤ ਕੀਤੇ ਗਏ ਹਨ।